

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**

DIRETTIVA TAL-KUNSILL 2009/13/KE

tas-16 ta' Frar 2009

li timplimenta l-Ftehim konkluz mill-Assoċjazzjonijiet tas-Sidien tal-Bastimenti tal-Komunità Ewropea (ECSA) u l-Federazzjoni Ewropea tal-Haddiema tat-Trasport (ETF) dwar il-Konvenzjoni dwar ix-Xogħol Marittimu, 2006, u li temenda d-Direttiva 1999/63/KE

(ĠU L 124, 20.5.2009, p. 30)

Emendata minn:

Ġurnal Uffiċjali

	Nru	Paġna	Data
► M1 Direttiva tal-Kunsill (UE) 2018/131 tat-23 ta' Jannar 2018	L 22	28	26.1.2018



DIRETTIVA TAL-KUNSILL 2009/13/KE

tas-16 ta' Frar 2009

li timplimenta l-Ftehim konkluz mill-Assoċjazzjonijiet tas-Sidien tal-Bastimenti tal-Komunità Ewropea (ECSA) u l-Federazzjoni Ewropea tal-Haddiema tat-Trasport (ETF) dwar il-Konvenzjoni dwar ix-Xogħol Marittimu, 2006, u li temenda d-Direttiva 1999/63/KE

Artikolu 1

Din id-Direttiva timplimenta l-Ftehim dwar il-Konvenzjoni dwar ix-Xogħol Marittimu, 2006, konkluz fid-19 ta' Mejju 2008 bejn l-organizzazzjonijiet li jirrapreżentaw it-tmexxija intraprenditorjali u l-haddiema fis-settur tat-trasport marittimu (Assoċjazzjonijiet tas-Sidien tal-Bastimenti tal-Komunità Ewropea, ECSA, u Federazzjoni Ewropea tal-Haddiema tat-Trasport, ETF) li jinsab fl-Anness.

Artikolu 2

L-Anness mad-Direttiva tal-Kunsill 1999/63/KE huwa b'dan emendat kif ġej:

(1) Fil-Klawżola 1, jiżdied il-paragrafu 3 li ġej:

“3. F'każ ta' dubju dwar jekk kwalunkwe kategorija ta' persuni ghandhiex tiġi meqjusa bhala bahhara għall-finijiet ta' dan il-Ftehim, il-kwistjoni ghandha tiġi determinata mill-Awtorità kompetenti f'kull Stat Membru wara konsultazzjoni mal-organizzazzjonijiet tas-sidien tal-bastimenti u tal-bahhara kkonċernati b'din il-kwistjoni. F'dan il-kuntest ghandu jittiehed kont debitu tar-Rizoluzzjoni tal-94 Sessjoni (Marittima) tal-Konferenza Ġenerali tal-Organizzazzjoni Internazzjonali tax-Xogħol li tikkonċerna informazzjoni dwar gruppi ta' xogħol.”

(2) Fil-Klawżola 2, il-punti (c) u (d) jinbidlu b'dan li ġej:

“(c) it-terminu ‘bahhar’ ifisser kwalunkwe persuna li hija impjegata jew ingaġġata jew taħdem f'kwalunkwe kapaċità fuq bastiment li għalih japplika dan il-Ftehim;

(d) it-terminu ‘sid ta' bastiment’ ifisser is-sid tal-bastiment jew organizzazzjoni jew persuna oħra, bhall-maniger, l-aġent jew il-bareboat charterer, li jkun assuma r-responsabbiltà għat-thaddim tal-bastiment mis-sid u li, kif jassumi din ir-responsabbiltà, ikun qabel li jassumi d-dmirijiet u r-responsabbiltajiet imposti fuq is-sidien tal-bastiment taħt dan il-Ftehim, indipendentement jekk kwalunkwe organizzazzjoni jew persuna oħra tissodisfax ċerti minn dawn id-dmirijiet jew responsabbiltajiet f'isem sid il-bastiment.”

(3) Il-Klawżola 6 tinbidel b'dan li ġej:

“1. Ix-xogħol billejl ta' bahhara taħt it-18-il sena ghandu jkun ipprojbit. Għall-finijiet ta' din il-Klawżola, ‘billejl’ ghandu jiġi definit taħt il-liġi u l-prattika nazzjonali. Ghandu jkopri perijodu ta' mill-inqas disa' sigħat li jibded mhux iktar tard minn nofsillejl u jispicċa mhux qabel il-hamsa ta' filgħodu.

▼B

2. Tista' ssir eċċezzjoni għall-konformità stretta mar-restrizzjoni dwar xogħol billejl mill-awtorità kompetenti meta:
 - (a) it-tahriġ effettiv tal-baħħara kkonċernati, taht il-programmi u l-iskedi stabbiliti, jiġi preġudikat; jew
 - (b) in-natura speċifika tal-obbligu jew programm ta' tahriġ rikonoxxut jirrikjedi li l-baħħara koperti mill-eċċezzjoni jagħmlu xogħol billejl u l-awtorità tiddetermina, wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, li x-xogħol ma jkunx ta' dannu għas-saħħa u l-benessri tagħhom.
3. L-impjeg, l-ingaġġ jew ix-xogħol tal-baħħara taht it-18-il sena għandu jkun ipprojbit meta x-xogħol x'aktarx jaffettwa hażin is-saħħa u s-sigurtà tagħhom. It-tipi ta' xogħol bħal dan għandhom jiġu deċiżi bil-liġijiet jew regolamenti nazzjonali jew mill-awtorità kompetenti, wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, konformement mal-istandards internazzjonali rilevanti.”

(4) Il-Klawżola 13 tinbidel b'dan li ġej:

- “1. Il-baħħara ma għandhomx jaħdmu fuq bastiment qabel ma jkunu ċertifikati bħala f'kondizzjoni medika tajba biex iwettqu dmirijiethom.
2. Huma permessi biss eċċezzjonijiet kif preskritti f'dan il-Ftehim.
3. L-awtorità kompetenti għandha teħtieġ li, qabel ma jibdeu jaħdmu fuq bastiment, il-baħħara jkollhom ċertifikat mediku validu li jgħid li huma f'kondizzjoni medika tajba biex iwettqu d-dmirijiet li għandhom iwettqu meta jkunu qed ibaħħru.
4. Sabiex ikun żgurat li ċ-ċertifikati mediċi jirriflettu ġenwinament l-istat ta' saħħa tal-baħħara, fid-dawl tad-dmirijiet li jridu jwettqu, l-awtorità kompetenti għandha, wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, u wara konsiderazzjoni debita tal-linji gwida internazzjonali applikabbli, tippreskrivi l-għamla tal-eżami u ċ-ċertifikat mediċi.
5. Dan il-Ftehim huwa mingħajr preġudizzju għall-Konvenzjoni Internazzjonali dwar l-Istandards tat-Tahriġ, iċ-Ċertifikazzjoni u s-Servizz ta' Għassa tal-Baħħara, tal-1978, kif emendata (“STCW”). Ċertifikat mediku mahruġ konformement ma'r-rekwiziti tal-STCW għandu jkun aċċettat mill-awtorità kompetenti, għall-finijiet tal-paragrafi 1 u 2 ta' din il-Klawżola. Ċertifikat mediku li jilhaq is-sustanza ta' dawn ir-rekwiziti, f'każ ta' baħħara mhux koperti bl-STCW, għandu jkun aċċettat ukoll.
6. Ċertifikat mediku għandu jinħareġ minn tabib debitament kwalifikat jew, f'każ ta' ċertifikat li jikkonċerna biss il-vista, minn persuna rikonoxxuta mill-awtorità kompetenti li hija kwalifikata biex toħroġ tali ċertifikat. It-tobba għandhom ikollhom indipendenza professjonali shiha meta jeżerċitaw il-ġudizzju mediku tagħhom meta jwettqu proċeduri ta' eżami mediku.

▼B

7. Il-bahhara li ġew rifjutati ċertifikat jew kellhom limitazzjoni imposta fuq l-abbilità tagħhom għax-xogħol, b'mod partikolari fir-rigward tal-hin, qasam tax-xogħol jew qasam tal-kummerċ, għandhom jinghataw l-oppurtunità biex ikollhom eżami ulterjuri minn tabib indipendenti iehor jew minn arbitru mediku indipendenti.
8. Kull ċertifikat mediku għandu jiddikjara b'mod partikolari li:
 - (a) is-smiġh u l-vista tal-bahhar ikkonċernat, u l-vista tal-kuluri f'każ ta' bahhar li ser ikun impjegat f'xogħol fejn il-kapaċità għal dan ix-xogħol tista' tkun affettwata minn difett fil-vista tal-kuluri, huma kollha sodisfaċenti; u
 - (b) il-bahhar ikkonċernat mhux qed isofri minn xi kondizzjoni medika li x'aktarx tkun aggravata bix-xogħol fuq il-bahar jew li tista' tirrendi lill-bahhar mhux kapaċi għal dan ix-xogħol jew li tista' tipperikola s-saħha ta' persuni oħra abbord.
9. Sakemm ma jkunx meħtieġ perijodu iqsar minhabba d-dmirijiet speċifiċi li għandhom jitwettqu mill-bahhar ikkonċernat jew rikjest taht l-STCW:
 - (a) ċertifikat mediku għandu jkun validu għal perijodu massimu ta' sentejn sakemm il-bahhar mhuwiex taht it-18-il sena, f'liema każ il-perijodu massimu tal-validità għandu jkun ta' sena;
 - (b) ċertifikazzjoni tal-vista tal-kuluri għandha tkun valida għal perijodu massimu ta' sitt snin.
10. F'każijiet urġenti l-awtorità kompetenti tista' tippermetti li bahhar jahdem minghajr ċertifikat mediku validu sakemm jaslu fil-port li jmiss fejn il-bahhar jista' jikseb ċertifikat mediku minn tabib kwalifikat, dment li:
 - (a) il-perijodu ta' tali permess ma jaqbiżx it-tliet xhur; u
 - (b) il-bahhar ikkonċernat għandu f'idejh ċertifikat mediku skadut ta' data reċenti.
11. Jekk il-perijodu ta' validità ta' ċertifikat jiskadi matul vjaġġ, iċ-ċertifikat għandu jibqa' japplika sakemm jasal fil-port li jmiss fejn il-bahhar jista' jikseb ċertifikat mediku minn tabib kwalifikat, dment li l-perijodu ma jaqbiżx it-tliet xhur.
12. Iċ-ċertifikati mediċi għall-bahhara li jahdmu fuq bastimenti normalment ingaġġati fuq vjaġġi internazzjonali għandhom bhala minimu jkunu pprovduti bl-Ingliż.
13. L-għamla tal-valutazzjoni tas-saħha li għandha ssir u d-dettalji li għandhom jkunu inklużi fiċ-ċertifikat mediku għandha tkun stabbilita wara konsultazzjoni mal-organizzazzjonijiet tas-sidien tal-bastimenti u tal-bahhara kkonċernati.

▼B

14. Il-baħħara kollha għandha ssirilhom b'mod regolari valutazzjoni ta' saħħithom. L-għassiesa li jsofru minn problemi tas-saħħa ċċertifikati minn tabib li dawn il-problemi huma riżultat tal-fatt li jaħdmu billejl, għandhom ikunu trasferiti, kull fejn possibbli, għal xogħol ta' matul il-ġurnata li huma jkunu tajjeb għalih.
15. Il-valutazzjoni tas-saħħa msemmija fil-paragrafi 13 u 14 għandha tkun bla ħlas u tikkonforma mal-kunfidenzjalità medika. Tali valutazzjonijiet tas-saħħa jistgħu jsiru fi hdan is-sistema nazzjonali tas-saħħa."

(5) Il-Klawżola 16 tinbidel b'dan li ġej:

"Kull baħħar għandu jkun intitolat għal vaganzi annwali bi ħlas. L-intitolament għal vaganzi annwali bi ħlas għandu jkun ikkalkulat abbażi ta' minimu ta' 2.5 ġranet kalendarji kull xahar ta' impjeg u abbażi ta' pro rata għal xhur mhux kompluti. Il-perijodu minimu ta' vaganzi annwali bi ħlas ma jistax ikun sostitwit b'allowance in lieu, ħlief meta r-relazzjoni tal-impjeg tiġi terminata."

Artikolu 3

1. L-Istati Membri jistgħu jzommu jew jintroduċu dispożizzjonijiet aktar favorevoli minn dawk stabbiliti f'din id-Direttiva.

2. L-implimentazzjoni ta' din id-Direttiva ma tistax tikostitwixxi taħt l-ebda ċirkostanza bażi suffiċjenti li tiġġustifika tnaqqis fil-livell ġenerali ta' protezzjoni lill-haddiema fl-oqsma koperti minn din id-Direttiva. Dan għandu jkun mingħajr preġudizzju għad-drittijiet tal-Istati Membri u/jew it-tmexxija intraprenditorjali u l-haddiema li jistabbilixxu, fid-dawl ta' ċirkostanzi li jinbidlu, arrangamenti leġiżlattivi, regolatorji jew kuntrattwali differenti minn dawk li jkunu jipprevalu fiż-żmien tal-adozzjoni ta' din id-Direttiva, dejjem jekk ikunu sodisfatti r-rekwiżiti minimi stabbiliti f'din id-Direttiva.

3. L-applikazzjoni u/jew l-interpretazzjoni ta' din id-Direttiva għandha tkun mingħajr preġudizzju għal kwalunkwe provvediment, użanza jew prattika Komunitarja jew nazzjonali li tipprevedi kondizzjonijiet aktar favorevoli għall-baħħara kkonċernati.

4. Id-dispożizzjoni tal-Istandard A4.2 paragrafu 5 b) m'għandhiex tafetwa il-prinċipju tar-responsabbiltà ta' min ihaddem kif previst fl-Artikolu 5 tad-Direttiva 89/391/KEE.

Artikolu 4

L-Istati Membri għandhom jiddeterminaw liema penali huma applikabbli meta jinkisru dispożizzjonijiet nazzjonali li jiġu promulgati konformement ma' din id-Direttiva. Il-penali għandhom ikunu effettivi, proporzjonati u dissważivi.

Artikolu 5

1. L-Istati Membri għandhom iġibu fis-seħħ il-liġijiet, ir-regolamenti u d-dispożizzjonijiet amministrattivi meħtieġa biex tkun sodisfatta din id-Direttiva jew għandhom jiżguraw li t-tmexxija intraprenditorjali u l-haddiema jkunu introduċew bi ftehim il-miżuri meħtieġa, mhux iktar tard minn tnaħ-il xahar wara d-data tad-dhul fis-seħħ ta' din id-Direttiva.

▼B

2. Meta l-Istati Membri jadottaw dispożizzjonijiet, dawn ghandhom ikollhom referenza ghal din id-Direttiva jew ikollhom magħhom referenza bhal din fl-okkażjoni tal-pubblikazzjoni uffiċjali tagħhom. Il-metodi ta' kif issir tali referenza ghandhom ikunu stabbiliti mill-Istati Membri. Huma ghandhom minnufih jikkomunikaw lill-Kummissjoni t-test ta' dawk id-dispożizzjonijiet.

3. L-Istati Membri ghandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li huma jadottaw fil-qasam kopert b'din id-Direttiva.

Artikolu 6

L-applikazzjoni tal-prinċipju ta' ekwivalenza sostanzjali kif imsemmi fil-Preambolu tal-Ftehim hija mingħajr preġudizzju għall-obbligi tal-Istati Membri li jirrizultaw minn din id-Direttiva.

Artikolu 7

Din id-Direttiva ghandha tidhol fis-seħh fid-data tad-dhul fis-seħh tal-Konvenzjoni dwar ix-Xogħol Marittimu, 2006.

Artikolu 8

Din id-Direttiva hija indirizzata lill-Istati Membri.



ANNEX

FTEHIM

konkluż mill-ECSA u l-ETF dwar il-Konvenzjoni dwar ix-Xogħol Marittimu, 2006

PREAMBOLU

IL-PARTIJIET FIRMATARJI

Billi l-Konvenzjoni tal-ILO tal-2006 dwar ix-Xogħol Marittimu (minn hawn 'il quddiem imsejha "l-Konvenzjoni") tehtieg li kull Membru jissodisfa ruhu li d-dispożizzjonijiet tal-ligijiet u r-regolamenti tiegħu jirrispettaw, fil-kuntest tal-Konvenzjoni, id-drittijiet fundamentali tal-libertà tal-assocjazzjoni u r-rikonoxximent effettiv tad-dritt tan-negozjar kollettiv, l-eliminazzjoni ta' kull forma ta' xogħol furzat jew obligatorju, l-abolizzjoni effettiva tax-xogħol magħmul mit-fal u l-eliminazzjoni tad-diskriminazzjoni fir-rigward tal-impjeg u x-xogħol;

Billi il-Konvenzjoni tipprevedi li kull bahhar għandu dritt għal post tax-xogħol sigur u sikur li jikkonforma ma' standards ta' sigurtà, għal kondizzjonijiet ġusti ta' impjeg, għal kondizzjonijiet diċenti ta' xogħol u għajxien u għal protezzjoni tas-saħħa, kura medika, miżuri ta' għajjnuna soċjali u forom oħra ta' protezzjoni soċjali;

Billi l-Konvenzjoni tehtieg lill-Membri li jiżguraw, fil-limiti tal-ġurisdizzjoni tagħha, li d-drittijiet tal-impjeg u soċjali tal-bahħara mnizzla fil-paragrafu preċedenti ta' dan il-Preambolu ikunu implimentati bis-shih konformement mar-rekwiziti tal-Konvenzjoni. Sakemm ma jkunx speċifikat mod ieħor fil-Konvenzjoni, tali implimentazzjoni tista tintlaħaq permezz ta' ligijiet u regolamenti nazżjonali, permezz ta' ftehim ta' negozjar kollettiv applikabbli jew permezz ta' miżuri oħra jew fil-prattika;

Billi l-Partijiet Firmatarji jixtiequ jiġbdu attenzjoni partikolari għan-"Nota ta' Tifsir għar-Regolamenti u l-Kodiċi tal-Konvenzjoni dwar ix-Xogħol Marittimu", li tistabbilixxi l-format u l-istruttura tal-Konvenzjoni;

Wara li kkunsidraw it-Trattat li jistabbilixxi il-Komunità Ewropea (minn hawn 'il quddiem imsejjaħ "it-Trattat") u b'mod partikolari l-Artikoli 137, 138 u 139 tiegħu;

Billi l-Artikolu 139 (2) tat-Trattat jipprevedi li strumenti ta' ftehim konklużi fil-livell Ewropew jistgħu jiġu implimentati fuq talba miż-żewġ naħat tal-Partijiet firmatarji b'Deċiżjoni tal-Kunsill fuq proposta tal-Kummissjoni;

Billi l-Partijiet firmatarji qegħdin b'dan jagħmlu tali talba;

Billi l-istrument adatt għall-implimentazzjoni tal-Ftehim hija Direttiva, fil-kuntest tal-Artikolu 249 tat-Trattat, li jorbot lill-Istati Membri għal dak li hu r-riżultat li jrid jintlaħaq, waqt li jhalli għall-awtoritajiet nazżjonali l-għażla tal-forma u l-metodi; l-Artikolu VI tal-Konvenzjoni jippermetti lill-Membri tal-ILO li jimplimentaw miżuri li huma għas-sodisfazzjon tagħhom sostanzjalment ekwivalenti għall-Istandards tal-Konvenzjoni li hija mmirata kemm għall-ksib totali tal-objettiv u għan ġenerali tal-Konvenzjoni u kemm biex tagħti effett lid-dispożizzjonijiet msemmija tal-Konvenzjoni; l-implimentazzjoni tal-Ftehim b'Direttiva u l-prinċipju ta' "Ekwivalenza Sostanzjali" fil-Konvenzjoni huma għalhekk immirati biex jagħtu lill-Istati Membri l-hila li jimplimentaw id-drittijiet u l-prinċipji b'mod previst fl-Artikolu VI paragrafi 3 u 4 tal-Konvenzjoni.

QABLU DWAR DAN LI ĠEJ:

DEFINIZZJONIJIET U AMBITU TA' APPLIKAZZJONI

1. Għall-finijiet ta' dan il-Ftehim u sakemm mhux previst mod ieħor f'dispożizzjonijiet partikolari, it-terminu:

▼B

- (a) *awtorità kompetenti* tfisser il-Ministru, id-dipartiment tal-Gvern jew awtorità oħra magħżula minn Stat Membru li għandha s-setgħa li toħroġ u tinforza regolamenti, ordnijiet jew struzzjonijiet oħra li għandhom il-forza tal-liġi fir-rigward tas-suġġett tad-dispożizzjoni kkonċernata;
- (b) *tunnellaġġ gross* jfisser it-tunnellaġġ gross kkalkulat konformement mar-regolamenti tal-kejl tat-tunnellaġġ li jinsabu fl-Anness I tal-Konvenzjoni Internazzjonali dwar il-Kejl tat-Tunnellaġġ tal-Bastimenti, 1969, jew kwalunkwe Konvenzjoni li ġiet wara; għall-bastimenti koperti bl-iskema temporanja tal-kejl tat-tunnellaġġ adottata mill-Organizzazzjoni Marittima Internazzjonali, it-tunnellaġġ gross huwa dak li huwa inkluż fil-kolonna tar-RIMARKI taċ-Ċertifikat Internazzjonali tat-Tunnellaġġ (1969);
- (c) *bahħar* ifisser kwalunkwe persuna li hija impjegata jew ingaġġata jew taħdem fi kwalunkwe kapaċità fuq bastiment li għalih japplika dan il-Ftehim;
- (d) *ftehim dwar l-impjieg ta' bahħara* tinkludi kemm kuntratt ta' impjieg u artikoli tal-ftehim;
- (e) *bastiment* ifisser bastiment minbarra wiehed li jbahħar esklussivament f'ilmijiet interni jew ilmijiet ġo, jew qrib, ibhra protetti jew postijiet fejn japplikaw ir-regolamenti portwali;
- (f) *sid ta' bastiment* tfisser is-sid ta' bastiment jew organizzazzjoni jew persuna oħra, bħall-manijer, l-aġent jew il-bareboat charterer, li jkun assumu r-responsabbiltà għat-thaddim tal-bastiment mis-sid u li, kif jassumi din ir-responsabbiltà, ikun qabel li jassumi d-dmirijiet u r-responsabbiltajiet imposti fuq is-sidien tal-bastimenti konformement ma' dan il-Ftehim, indipendentement minn jekk xi organizzazzjoni jew persuna oħra tissodisfax ċerti minn dawn id-dmirijiet jew responsabbiltajiet f'isem sid il-bastiment.

2. Hlief jekk ikun previst mod iehor, dan il-Ftehim japplika għall-bahħara kollha.

3. F'każ ta' dubju dwar jekk xi kategorija ta' persuni għandhiex tkun meqjusa bħala bahħara għall-finijiet ta' dan il-Ftehim, il-kwistjoni għandha tiġi determinata mill-awtorità kompetenti f'kull Stat Membru wara konsultazzjoni mal-organizzazzjonijiet tas-sidien tal-bastimenti u tal-bahħara kkonċernati b'din il-kwistjoni. F'dan il-kuntest għandu jittiehed kont debitu tar-Rizoluzzjoni tal-94 Sessjoni (Marittima) tal-Konferenza Ġenerali tal-Organizzazzjoni Internazzjonali tax-Xogħol li tikkonċerna informazzjoni dwar gruppi ta' xogħol.

4. Minbarra fejn huwa espressament previst mod iehor, dan il-Ftehim japplika għall-bastimenti kollha kemm jekk tal-gvern u kemm jekk tal-privat, normalment ingaġġati f'attivitajiet kummerċjali, minbarra bastimenti ingaġġati fis-sajd jew f'attivitajiet simili u bastimenti ta' għamla tradizzjonali bħal iġfna u ġanks. Dan il-Ftehim ma japplikax għall-bastimenti tal-gwerra jew tagħmir għal mal-bastimenti.

5. F'każ ta' dubju dwar jekk il-Ftehim japplikax għal bastiment jew kategorija partikolari ta' bastimenti, il-kwistjoni għandha tkun deċiża mill-awtorità kompetenti ta' kull Stat Membru wara konsultazzjoni mal-organizzazzjonijiet ikkonċernati tas-sidien tal-bastimenti u tal-bahħara.

IR-REGOLAMENTI U L-ISTANDARDS

TITOLU 1.

REKWIŻITI MINIMI GĦALL-BAHHARA BIEX JAHD MU FUQ BASTIMENT*Regolament 1.1 – Età Minima*

1. L-ebda persuna taht l-età minima ma għandha tkun impjegata jew ingaġġata biex taħdem fuq bastiment.

▼B

2. Età minima superjuri għandha tkun meħtieġa fiċ-ċirkostanzi imnizzla f'dan il-Ftehim.

Standard A1.1 – Età Minima

L-età minima hija rregolata bid-Direttiva tal-Kunsill 1999/63/KE tal-21 ta' Ġunju 1999 (għandha tiġi emendata) dwar il-Ftehim dwar l-organizzazzjoni tal-hin ta' xogħol tal-baħħara (għandha tiġi emendata konformement mal-Anness A ma' dan il-Ftehim).

Regolament 1.2 – Ċertifikat Mediku

Iċ-ċertifikati mediċi huma regolati bid-Direttiva tal-Kunsill 1999/63/KE tal-21 ta' Ġunju 1999 (għandha tiġi emendata) dwar il-Ftehim dwar l-organizzazzjoni tal-hin ta' xogħol tal-baħħara (għandha tiġi emendata konformement mal-Anness A ma' dan il-Ftehim).

Regolament 1.3 – Tahriġ u kwalifiki

1. Il-baħħara ma għandhomx jaħdmu fuq bastiment jekk mhumiex imharrġa jew iċċertifikati bhala kompetenti jew inkella kwalifikati biex iwettqu dmiri-jiethom.

2. Il-baħħara ma għandhomx jinghataw permess jaħdmu fuq bastiment jekk ma jkunux lestew b'suċċess tahriġ dwar is-sigurtà personali fuq bastiment.

3. It-tahriġ u ċ-ċertifikazzjoni konformement mal-istrumenti obbligatorji adottati mill-Organizzazzjoni Marittima Internazzjonali għandhom jitqiesu li jissodisfaw r- rekwiżiti tal-paragrafi 1 u 2 ta' dan ir-Regolament.

TITOLU 2.

KONDIZZJONIJIET TAL-IMPJIEG*Regolament 2.1 – Ftehim dwar l-impjeg tal-baħħara*

1. It-termini u l-kondizzjonijiet għall-impjeg ta' baħħar għandhom jitnizzlu jew ikun hemm referenza għalihom fi ftehim miktub b'mod ċar li jista' jiġi infurzat legalment u għandhom ikunu konsistenti mal-istandards imnizzla f'dan il-Ftehim.

2. L-istrumenti ta' ftehim dwar l-impjeg tal-baħħara għandhom jiġu aċċettati mill-baħħar taht kondizzjonijiet li jiżguraw li l-baħħar ikollu opportunità li jeżamina u jiehu parir dwar it-termini u l-kondizzjonijiet tal-ftehim u jaċċettahom liberament qabel ma jiffirma.

3. Sa fejn hu kompatibbli mal-liġi u l-prattika nazzjonali tal-Istat Membru, l-istrumenti ta' ftehim dwar l-impjeg tal-baħħara għandhom ikunu kkunsidrati bhala li jinkorporaw kwalunkwe ftehim ta' negozjar kollettiv applikabbli.

Standard A2.1 – Strumenti ta' ftehim dwar l-impjeg tal-baħħara

1. Kull Stat Membru għandu jadotta liġijiet u regolamenti li jeħtieġu lill-bastimenti li jtajru l-bandiera tiegħu jikkonformaw mal-ħtieġa li ġejjin:

(a) il-baħħara li jaħdmu fuq bastimenti li jtajru l-bandiera tiegħu għandhom ikollhom ftehim dwar l-impjeg tal-baħħara ffirmit mill-baħħar u mis-sid tal-bastiment jew rappreżentant tas-sid tal-bastiment (jew, fejn mhumiex impjegati, evidenza ta' ftehim kontrattwali jew simili) li jipprovdihom kondizzjonijiet ta' xogħol u ta' għajxien deċenti fuq il-bastiment kif meħtieġ minn dan il-Ftehim;

(b) il-baħħara li jiffirmaw ftehim dwar l-impjeg tal-baħħara għandhom jinghataw l-opportunità li jeżaminaw u jieħdu parir dwar il-ftehim qabel jiffirmaw, kif ukoll rigward faċilitajiet oħra kif meħtieġ biex ikun żgurat li huma jkunu dahlu liberament fil-ftehim u fehmu sew id-drittijiet u r-responsabbiltajiet tagħhom;

▼B

- (c) is-sid tal-bastiment u l-baħħar ikkonċernati għandhom ikollhom, kull wiehed, ftehim dwar l-impjieg tal-baħħara oriġinali u ffirmat;
- (d) għandhom jittiehdu miżuri biex ikun żgurat li informazzjoni ċara dwar il-kondizzjonijiet tal-impjieg tagħhom tkun faċilment miksuba abbord mill-baħħara, inkluż mill-kaptan tal-bastiment, u li din l-informazzjoni, inkluża kopja tal-ftehim dwar l-impjieg tal-baħħar, tkun ukoll aċċessibbli għall-eżami minn uffiċjali ta' awtorità kompetenti, inklużi dawk fil-portijiet li ser ikun hemm żjara fihom; u
- (e) il-baħħara għandhom jinghataw dokument li jkun fih ir-rekord tal-impjieg tagħhom fuq il-bastiment.

2. Fejn ftehim ta' negozjar kollettiv jifforma b'mod shiħ jew parzjali l-ftehim dwar l-impjieg tal-baħħara, kopja ta' dan il-ftehim għandha tkun disponibbli abbord. Fejn il-lingwa tal-ftehim dwar l-impjieg tal-baħħara u kwalunkwe ftehim ta' negozjar kollettiv applikabbli ma tkunx l-Ingliż, dan li ġej għandu jkun disponibbli bl-Ingliż (minbarra għal bastimenti ingaġġati biss fuq vjaġġi domestiċi):

- (a) kopja ta' formola standard tal-ftehim; u
- (b) il-partijiet tal-ftehim ta' negozjar kollettiv li huma suġġetti għal spezzjoni mill-Istat tal-port.

3. Id-dokument imsemmi fil-paragrafu 1(e) ta' dan l-Istandard ma għandu jkollu l-ebda dikjarazzjoni dwar il-kwalità tax-xogħol tal-baħħara jew dwar il-pagi tagħhom. L-għamla tad-dokument, id-dettalji li għandhom jitniżżlu u l-mod ta' kif dawn id-dettalji għandhom jiddaħhlu, għandhom ikunu determinati bil-liġi nazzjonali.

4. Kull Stat Membru għandu jadotta liġijiet u regolamenti li jispeċifikaw il-materji li għandhom ikunu inklużi fil-ftehim dwar l-impjieg tal-baħħara kollha li jaqgħu taħt il-liġi nazzjonali tiegħu. F'kull każ, kull ftehim dwar l-impjieg tal-baħħara għandu jkollu d-dettalji li ġejjin:

- (a) l-isem shiħ, id-data tat-twelid u l-età, u l-post tat-twelid tal-baħħar;
- (b) l-isem u l-indirizz tas-sid tal-bastiment;
- (c) il-post fejn u d-data meta sar il-ftehim dwar l-impjieg tal-baħħara;
- (d) il-kapaċità li fiha ser ikun impjegat il-baħħar;
- (e) l-ammont tal-pagi tal-baħħar jew, fejn applikabbli, il-formula użata biex dawn jiġu kkalkulati;
- (f) l-ammont ta' vaganzi annwali bi hłas jew, fejn applikabbli, il-formula użata biex dan jiġi kkalkulat;
- (g) it-tmiem tal-ftehim u l-kondizzjonijiet tiegħu, inkluż:
 - (i) jekk il-ftehim ikun sar għal perijodu indefinit, il-kondizzjonijiet li jintitolaw wahda mill-partijiet biex itemmu, kif ukoll il-perjodu ta' notifika meħtieġ, li ma għandux ikun inqas għas-sid tal-bastiment minn dak għall-baħħar;
 - (ii) jekk il-ftehim ikun sar għal perijodu definit, id-data ffissata għall-iskadenza tiegħu; u
 - (iii) jekk il-ftehim ikun sar għal vjaġġ, il-port tad-destinazzjoni u l-hin li jrid jiskadi wara l-wasla qabel il-baħħar jiġi rilaxxat;

▼B

- (h) il-benefiċċji tal-protezzjoni tas-saħħa u s-sigurtà soċjali li għandhom jiġu pprovduti lill-baħħar mis-sid tal-bastiment;
- (i) l-intitolament tal-baħħar għal ripatrijazzjoni;
- (j) referenza għall-ftehim tan-negozjar kollettiv, jekk applikabbli; u
- (k) kwalunkwe dettalji oħra li l-liġi nazzjonali tista' teħtieġ.

5. Kull Stat Membru għandu jadotta liġijiet u regolamenti li jistabbilixxu perijodi minimi ta' notifika li għandhom jinghataw mill-baħħara u mis-sidien tal-bastimenti għat-tmiem qabel iż-żmien ta' ftehim dwar l-impjeg tal-baħħar. Id-durata ta' dawn il-perijodi minimi għandu jkun determinat wara konsultazzjoni mal-organizzazzjonijiet tas-sidien tal-bastimenti u tal-baħħar ikkonċernati, iżda ma għandux ikun inqas minn sebat ijiem.

6. Jista' jinghata perijodu ta' notifika iqsar mill-minimu f'ċirkostanzi rikonoxxuti taht il-liġi jew regolamenti nazzjonali jew taht strumenti ta' ftehim ta' negozjar kollettivi applikabbli li jiġġustifikaw it-tmiem ta' ftehim ta' impjeg b'notifika iqsar jew minghajr notifika. Biex jiġu deċiżi dawn iċ-ċirkostanzi, kull Stat Membru għandu jiżgura li jittiehed kont tal-htieġa tal-baħħar li jtemm, minghajr penali, il-ftehim tal-impjeg b'notifika iqsar jew minghajr notifika għal raġunijiet ta' kumpassjoni jew raġunijiet urġenti oħrajn.

Regolament 2.3 – Hinijiet ta' xogħol u hinijiet ta' mistrieħ

Il-hinijiet tax-xogħol u tal-mistrieħ tal-baħħara huma regolati bid-Direttiva tal-Kunsill 1999/63/KE tal-21 ta' Ġunju 1999 (għandha tiġi emendata) dwar il-Ftehim dwar l-organizzazzjoni tal-hin ta' xogħol tal-baħħara (għandha tiġi emendata konformement mal-Anness A ma' dan il-Ftehim).

Regolament 2.4 – Intitolament għal vaganzi

1. Kull Stat Membru għandu jeħtieġ li l-baħħara li huma impjegati fuq bastimenti li jtajru l-bandiera tiegħu jinghataw vaganzi annwali bi hlas taht kondizzjonijiet xierqa konformement ma' dan il-Ftehim u d-Direttiva tal-Kunsill 1999/63/KE tal-21 ta' Ġunju 1999 (għandha tiġi emendata) dwar il-Ftehim dwar l-organizzazzjoni tal-hin ta' xogħol tal-baħħara (għandha tiġi emendata konformement mal-Anness A ma' dan il-Ftehim).

2. Il-baħħara għandhom jinghataw vaganzi biex jinzlu l-art għall-benefiċċju ta' saħħithom u l-benessri tagħhom u bir- rekwiziti operattivi tal-pożizzjonijiet tagħhom.

Regolament 2.5 – Ripatrijazzjoni

- 1. Il-baħħara għandhom dritt ikunu ripatrijati minghajr ma jsofru spejjeż.
- 2. Kull Stat Membru għandu jeħtieġ li l-bastimenti li jtajru l-bandiera tiegħu jipprovdur sigurtà finanzjarja biex ikun żgurat li l-baħħara jiġu ripatrijati kif suppost.

*Standard ► **MI** A2.5.1 ◀ – Ripatrijazzjoni*

1. Kull Stat Membru għandu jiżgura li l-baħħara fuq bastimenti li jtajru l-bandiera tiegħu huma intitolati għar-ripatrijazzjoni fiċ-ċirkostanzi li ġejjin:

- (a) jekk il-ftehim dwar l-impjeg tal-baħħara jiskadi waqt li jkun barra;
- (b) meta l-ftehim dwar l-impjeg tal-baħħara jkun mitmum:
 - (i) mis-sid tal-bastiment; jew
 - (ii) mill-baħħar għal raġunijiet ġustifikati; kif ukoll

▼B

- (c) meta l-baħħara ma jkunux jistgħu iktar iwettqu d-dmirijiet tagħhom taħt il-ftehim tagħhom dwar l-impjeg jew ma jkunux mistennijin iwettqu d-dmirijiet tagħhom fiċ-ċirkostanzi speċifiċi.
2. Kull Stat Membru għandu jiżgura li jkun hemm dispożizzjonijiet adegwati previsti fil-liġijiet u r-regolamenti tiegħu jew miżuri oħra jew fil-ftehim ta' negozjar kollettiv, li jipprekrivu:
- (a) iċ-ċirkostanzi li fihom il-baħħara jkunu intitolati għar-ripatrijazzjoni taħt il-paragrafu 1(b) u (c) ta' dan l-Istandard;
- (b) id-durata massima tal-perijodi ta' servizz abbord wara liema baħħar ikun intitolat għar-ripatrijazzjoni – tali perijodi għandhom ikunu inqas minn tmax-il xahar; u
- (c) l-intitolamenti preċiżi li għandhom jingħataw mis-sidien tal-bastimenti għar-ripatrijazzjoni, inklużi dawk relatati mad-destinazzjonijiet tar-ripatrijazzjoni, it-tip ta' trasport, l-ispejjeż li jridu jkunu koperti u arrangamenti oħra li jridu jsiru mis-sidien tal-bastimenti.
3. Kull Stat Membru għandu jipprojbixxi lis-sidien tal-bastimenti milli jitolbu li l-baħħara jagħmlu hlas minn qabel għall-ispejjeż ta' ripatrijazzjoni fil-bidu tal-impjeg tagħhom, u ukoll milli jirkupraw l-ispejjeż ta' ripatrijazzjoni mill-pagi jew intitolamenti oħra tal-baħħara hlief f'każijiet fejn il-baħħar, taħt il-liġijiet u regolamenti nazzjonali jew miżuri oħra jew ftehim ta' negozjar kollettiv applikabbli, instab haġi ta' nuqqas serju fl-obbligi tal-impjeg tiegħu.
4. Il-liġijiet u r-regolamenti nazzjonali ma għandhom jippreġudikaw l-ebda dritt tas-sid tal-bastiment li jirkupra l-ispejjeż ta' ripatrijazzjoni taħt arrangamenti kuntrattwali ma' terzi persuni.
5. Jekk sid ta' bastiment jonqos milli jagħmel arrangamenti għal jew li jkopri l-ispejjeż ta' ripatrijazzjoni tal-baħħara li huma intitolati għar-ripatrijazzjoni:
- (a) l-awtorità kompetenti tal-Istat Membru li l-bastiment itajjar il-bandiera tiegħu għandha tirranġa għar-ripatrijazzjoni tal-baħħara kkonċernati; jekk tonqos milli tagħmel dan, l-Istat li minnu l-baħħara għandhom jiġu ripatrijati jew l-Istat li tiegħu huma ċittadini jista' jirranġa għar-ripatrijazzjoni tagħhom u jirkupra l-ispejjeż mill-Istat Membru li l-bastiment itajjar il-bandiera tiegħu;
- (b) l-ispejjeż imgarrba għar-ripatrijazzjoni tal-baħħara għandhom ikunu jistgħu jiġu rkuprati mis-sid tal-bastiment mill-Istat Membru li l-bastiment itajjar il-bandiera tiegħu;
- (c) l-ispejjeż ta' ripatrijazzjoni ma għandhom fl-ebda każ jinġarrbu mill-baħħara, hlief kif previst fil-paragrafu 3 ta' dan l-Istandard.
6. B'kont meħud tal-istrumenti internazzjonali applikabbli, inkluż il-Konvenzjoni Internazzjonali dwar l-Arrest ta' Bastimenti, 1999, Stat Membru li jkun hallas l-ispejjeż ta' ripatrijazzjoni jista' jzomm, jew jitlob iż-żamma tal-bastimenti tas-sid ikkonċernat sakemm isir ir-rimborż taħt il-paragrafu 5 ta' dan l-Istandard.
7. Kull Stat Membru għandu jiffaċilita r-ripatrijazzjoni tal-baħħara li jahdmu fuq bastimenti li jaslu fil-portijiet tiegħu jew jgħaddu minn ġol-ibħra territorjali jew interni tiegħu, kif ukoll is-sostituzzjoni tagħhom abbord.
8. B'mod partikolari, Stat Membru ma għandux jirrifjuta d-dritt ta' ripatrijazzjoni lil kwalunkwe baħħar minhabba ċ-ċirkostanzi finanzjarji ta' sid ta' bastiment jew minhabba l-inkapaċità jew in-nuqqas ta' rieda tas-sid tal-bastiment li jissostitwixxi baħħar.

▼B

9. Kull Stat Membru għandu jitlob li bastimenti li jtajru l-bandiera tiegħu jgħorru u jkollhom għad-dispożizzjoni tal-baħħara kopja tad-dispożizzjonijiet nazzjonali applikabbli li jirrigwardaw ir-ripatrijazzjoni miktuba b'lingwa adegwata.

▼M1*Standard A2.5.2 – Sigurtà Finanzjarja*

1. Fl-implimentazzjoni tar-Regolament 2.5 paragrafu 2, dan l-Istandard jistabbilixxi r-rekwiżiti li jiżguraw il-forniment ta' sistema tas-sigurtà finanzjarja rapida u effettiva biex tassisti lill-baħħara fil-każ tal-abbandun tagħhom.

2. Għall-finijiet ta' dan l-Istandard, baħħar għandu jitqies li gie abbandunat jekk, bi ksur tar-rekwiżiti ta' dan il-Ftehim jew tat-termini tal-ftehim tal-impjegjiet tal-baħħara, sid il-bastiment:

- (a) jonqos milli jkopri l-ispejjeż tar-ripatrijazzjoni tal-baħħar; jew
- (b) ma jipprovdi il-manteniment u l-appoġġ mehtieg lill-baħħar; jew
- (c) unilateralment jaqta' r-rabtiet tiegħu mal-baħħar mod iehor inkluż billi jonqos milli jhallas il-paga kuntrattwali għal perijodu ta' mill-inqas xahrejn.

3. Kull Stat Membru għandu jiżgura li tiġi stabbilita sistema tas-sigurtà finanzjarja li tissodisfa r-rekwiżiti ta' dan l-Istandard għall-bastimenti li jtajru l-bandiera tiegħu. Is-sistema tas-sigurtà finanzjarja tista' tkun fil-forma ta' skema ta' sigurtà soċjali jew assigurazzjoni jew fond nazzjonali jew arrangament iehor simili. Il-forma tagħha għandha tiġi ddeterminata mill-Istat Membru wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati.

4. Is-sistema tas-sigurtà finanzjarja għandha tipprovdi aċċess dirett, kopertura suffiċjenti u assistenza finanzjarja rapida, f'konformità ma' dan l-Istandard, lil kull baħħar abbandunat li jkun fuq bastiment li jtajjar il-bandiera tal-Istat Membru.

5. Għall-finijiet tal-paragrafu 2(b) ta' dan l-Istandard, il-manteniment u l-appoġġ mehtiega tal-baħħara għandhom jinkludu ikel adegwat, akkomodazzjoni, provvisti tal-ilma għax-xorb, karburant essenzjali għas-sopravivenza abbord il-bastiment u l-kura medika mehtiega.

6. Kull Stat Membru għandu jitlob li l-bastimenti li jtajru l-bandiera tiegħu, u li skont il-liġijiet nazzjonali huma mehtiega li jgħorru Ċertifikat tax-Xogħol Marittimu jew jaġhmlu dan skont fuq it-talba ta' sid il-bastiment, izommu abbord ċertifikat jew evidenza dokumentata oħra tas-sigurtà finanzjarja mahruġa mill-fornitur tas-sigurtà finanzjarja. Għandha titqiegħed kopja f'post prominenti abbord il-bastiment fejn tkun disponibbli għall-baħħara. Jekk ikun hemm aktar minn fornitur tas-sigurtà finanzjarja wiehed li qed jipprovdi kopertura, id-dokument ipprovdut minn kull fornitur għandu jinzamm abbord il-bastiment.

7. Iċ-ċertifikat jew evidenza dokumentata oħra tas-sigurtà finanzjarja għandhom ikunu bl-Ingliż jew akkompanjati minn traduzzjoni bl-Ingliż u jkun fihom l-informazzjoni li gejja:

- (a) isem il-bastiment;
- (b) il-port tar-reġistrazzjoni tal-bastiment;
- (c) is-sinjali tas-sejha tal-bastiment;

▼ **M1**

- (d) in-numru IMO tal-bastiment;
- (e) l-isem u l-indirizz tal-fornitur jew fornituri tas-sigurtà finanzjarja;
- (f) id-dettalji ta' kuntatt tal-persuni jew l-entità responsabbli għall-ġestjoni tat-talbiet ta' sokkors tal-baħħara;
- (g) l-isem ta' sid il-bastiment;
- (h) il-perijodu tal-validità tas-sigurtà finanzjarja; u
- (i) attestazzjoni mill-fornitur tas-sigurtà finanzjarja li s-sigurtà finanzjarja tisso-disfa r-rekwiziti tal-Istandard A2.5.2.

8. L-assistenza mogħtija mis-sistema tas-sigurtà finanzjarja għandha tingħata minnufih fuq talba magħmula mill-baħħar jew ir-rappreżentant nominat tal-baħħar u għandha tkun appoġġata mill-ġustifikazzjoni tal-intitolament meħtieġa skont il-paragrafu 2 ta' dan l-Istandard.

9. Wara li jiġi kkunsidrat ir-Regolamenti 2.5, l-ghajnuna mogħtija mis-sistema tas-sigurtà finanzjarja għandha tkun suffiċjenti biex tkopri dan li ġej:

- (a) il-pagi u l-intitolamenti l-oħra pendenti dovuti minn sid il-bastiment lill-baħħar skont il-ftehim tal-impjeg tagħhom, il-ftehim ta' negozjar kollettiv rilevanti jew il-liġi nazzjonali tal-Istat tal-bandiera, b'limitu ta' erba' xhur ta' kull tali paga pendenti u erba' xhur ta' kull tali intitolament pendenti;
- (b) l-ispejjeż kollha mġarrba raġonevolment mill-baħħar, inklużi l-ispejjeż ta' ripatrijazzjoni msemmija fil-paragrafu 10 ta' dan l-Istandard; u
- (c) il-ħtiġijiet essenzjali tal-baħħar inklużi affarijiet bħal: ikel adegwat, ilbies meta meħtieġ, akkomodazzjoni, provvisti tal-ilma tax-xorb, karburant essenzjali għas-sopravivenza abbord il-bastiment, il-kura medika meħtieġa u spejjeż jew ħlasijiet oħrajn raġonevoli mill-att jew l-omissjoni li tikkostitwixxi l-abbandun sa meta l-baħħar jasal id-dar.

10. L-ispejjeż ta' ripatrijazzjoni għandhom ikopru l-ivvjaġġar b'mezzi xierqa u rapidi, normalment bl-ajru, u jinkludu dispożizzjoni għall-ikel u l-akkomodazzjoni tal-baħħar minn meta jhalli l-bastiment sakemm jasal lura f'daru, il-kura medika neċessarja, il-passaġġ u t-trasport tal-oġġetti personali u l-ispejjeż jew il-kostijiet raġonevoli l-oħra kollha li jirrizultaw mill-abbandun.

11. Is-sigurtà finanzjarja ma għandhiex tieqaf qabel tmiem il-perijodu tal-validità tas-sigurtà finanzjarja sakemm il-fornitur tas-sigurtà finanzjarja ma jkunx informa mill-inqas 30 gurnata minn qabel lill-awtorità kompetenti tal-Istat tal-bandiera.

12. Jekk il-fornitur tal-assigurazzjoni jew ta' sigurtà finanzjarja oħra għamel kwalunkwe ħlas lil kwalunkwe baħħar skont dan l-Istandard, dan il-fornitur għandu, sal-ammont li jkun hallas u skont il-liġi applikabbli, jakkwista b'surroga, ċessjoni jew mod ieħor, id-drittijiet li l-baħħar kien igawdi.

13. F'dan l-Istandard xejn ma għandu jippreġudika kwalunkwe dritt ta' rikors tal-assiguratur jew tal-fornitur tas-sigurtà finanzjarja kontra partijiet terzi.

▼ M1

14. Id-dispożizzjonijiet f'dan l-Istandard mhumiex maħsubin biex ikunu esklussivi jew biex jippreġudikaw dritt, talba jew rimedju ieħor li jistgħu jkunu disponibbli wkoll biex jikkompensaw lill-baħħara li ġew abbandunati. Il-liġijiet u r-regolamenti nazzjonali jistgħu jipprevedu li kwalunkwe ammont pagabbli skont dan l-Istandard jista' jiġi bilanċjat kontra ammonti riċevuti minn sorsi oħra li jirrizultaw minn kwalunkwe dritt, talba jew rimedju li jista' jkun is-suġġett ta' kumpens skont l-Istandard attwali.

▼ B*Regolament 2.6 – Kumpens lill-baħħar għat-telf jew l-għarqa tal-bastiment*

Il-baħħara huma intitolati għal kumpens adegwat f'każ ta' ferimenti, telf, jew qgħad minhabba t-telf jew l-għarqa tal-bastiment.

Standard A2.6 – Kumpens lill-baħħar għat-telf jew l-għarqa tal-bastiment

1. Kull Stat Membru għandu jstabbilixxi regoli li jiżguraw li, f'kull każ ta' telf jew għarqa tal-bastiment, is-sid tal-bastiment għandu jhallas lil kull baħħar abbord indenntà għall-qgħad li jirrizulta mit-telf jew l-għarqa tal-bastiment.

2. Ir-regoli msemmija fil-paragrafu 1 ta' dan l-Istandard għandhom ikunu mingħajr preġudizzju għal kwalunkwe dritt ieħor li baħħar jista' jkollu taħt il-liġi nazzjonali tal-Istat Membru kkonċernat għat-telf jew il-ferimenti li jirrizultaw mit-telf jew l-għarqa tal-bastiment.

Regolament 2.7 – Numru ta' Persunal

Id-dispożizzjonijiet dwar in-numru suffiċjenti, sigur u effiċjenti ta' persunal tal-bastimenti jinsabu fid-Direttiva tal-Kunsill 1999/63/KE tal-21 ta' Ġunju 1999 (li għandha tiġi emendata) dwar il-Ftehim Ewropew dwar l-organizzazzjoni tal-ħin ta' xogħol tal-baħħara (li għandha tiġi emendata konformement mal-Anness A ma' dan il-Ftehim).

Regolament 2.8 – Żvilupp tal-karriera u tal-kapaċitajiet u opportunitajiet għall-impjeg tal-baħħara

Kull Stat Membru għandu jkollu politika nazzjonali għall-promozzjoni tal-impjegji fis-settur marittimu u biex ihegġeġ l-iżvilupp tal-karriera u tal-kapaċitajiet u l-opportunitajiet ta' impjeg akbar għall-baħħara domiciljati fit-territorju tiegħu.

Standard A2.8 – Żvilupp tal-karriera u tal-kapaċitajiet u opportunitajiet għall-impjeg tal-baħħara

1. Kull Stat Membru għandu jkollu politika nazzjonali li thegġeġ l-iżvilupp tal-karriera u tal-kapaċitajiet u l-opportunitajiet ta' impjeg akbar għall-baħħara, b'mod li jipprovdi lis-settur marittimu b'forza tax-xogħol stabbli u kompetenti.

2. L-għan tal-politika msemmija fil-paragrafu 1 ta' dan l-Istandard għandu jkun biex jgħin lill-baħħara jsaħhu l-kompetenzi, il-kwalifiki u l-opportunitajiet ta' impjeg tagħhom.

3. Kull Stat Membru għandu, wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, jstabbilixxi objettivi ċari għall-gwida, l-edukazzjoni u t-taħriġ vokazzjonali tal-baħħara li d-doveri tagħhom abbord il-bastimenti primarjament jirrelataw mat-thaddim sigur u n-navigazzjoni tal-bastiment, inkluż it-taħriġ kontinwu.

TITOLU 3.

AKKOMODAZJONI, FAĊILITAJIET RIKREATTIVI, IKEL U SERVIZZ TA' IKEL U XORB*Standard A3.1 – Akkomodazzjoni u faċilitajiet rikreattivi*

1. Bastimenti li jagħmlu kummerċ regolari ma' portijiet infestati bin-nemus għandhom ikunu mgħammra b'taġħmir xieraq kif mitlub mill-awtorità kompetenti.

▼B

2. Faċilitajiet rikreattivi, kumditajiet u servizzi adegwati għall-baħħara, kif adattati biex jissodisfaw il-bżonnijiet speċjali tal-baħħara li jridu jgħixu u jahdmu fuq il-bastimenti, għandhom ikunu pprovduti abbord għall-benefiċċju tal-baħħara kollha, b'kont meħud tad-dispożizzjonijiet dwar il-protezzjoni tas-saħħa u sigurtà u l-prevenzjoni tal-inċidenti.

3. L-awtorità kompetenti għandha titlob li jsiru spezzjonijiet frekwenti abbord il-bastimenti, mill-kaptan jew taħt l-awtorità tiegħu, biex tiżgura li l-akkomodazzjoni tal-baħħara tkun nadifa, li wiehed jista' jgħix b'mod deċenti fiha u miżmuma f'kundizzjoni tajba. Ir-riżultati ta' kull spezzjoni għandha tiġi mniżżla u tkun għad-dispożizzjoni għall-analiżi.

4. F'każ ta' bastimenti fejn jehtieg li jittiehdu f'kont, mingħajr diskriminazzjoni, l-interessi tal-baħħara li għandhom prattiċi reliġjużi u soċjali differenti u distinti, l-awtorità kompetenti tista', wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, tippermetti varjazzjonijiet applikati b'mod ġust għal dan l-Istandard dment li tali varjazzjonijiet ma jirriżultawx f'faċilitajiet ġeneralment inqas favorevoli minn dawk li kieku jirriżultaw mill-applikazzjoni ta' dan l-Istandard.

Regolament 3.2 – Ikel u forniment ta' ikel u xorb

1. Kull Stat Membru għandu jiżgura li l-bastimenti li jtajru l-bandiera tiegħu jgħorru abbord u jservu ikel u ilma għax-xorb ta' kwalità tajba, b'valur nutrittiv u bi kwantità li tkopri adegwament ir-rekwiżiti tal-bastiment u li tiehu kont tal-isfondi kulturali u reliġjużi differenti.

2. Baħħara abbord bastiment għandhom ikunu pprovduti b'ikel bla ħlas matul il-perijodu tal-ingaġġ.

3. Il-baħħara impjegati bhala koki fuq il-bastimenti b'responsabbiltà għall-preparazzjoni tal-ikel għandhom ikunu mharrġa u kwalifikati għall-pożizzjoni tagħhom abbord il-bastiment.

Standard A3.2 – Ikel u forniment ta' ikel u xorb

1. Kull Stat Membru għandu jadotta liġijiet u regolamenti jew miżuri oħra li jipprovdu standards minimi għall-kwantità u l-kwalità tal-ikel u l-ilma għax-xorb, u għall-istandards tal-forniment tal-ikel u x-xorb li japplikaw għall-ikliet ipprovduti lill-baħħara fuq bastimenti li jtajru l-bandiera tiegħu, u għandu jwettaq attivitajiet edukattivi għall-promozzjoni ta' għarfien u l-implimentazzjoni tal-istandards imsemmija f'dan il-paragrafu.

2. Kull Stat Membru għandu jiżgura li l-bastimenti li jtajru l-bandiera tiegħu jilħqu l-istandards minimi li ġejjin:

- (a) il-fornimenti ta' ikel u ilma għax-xorb, b'kunsiderazzjoni tan-numru ta' baħħara abbord, ir-rekwiżiti reliġjużi u l-prattiċi kulturali tagħhom relatati mal-ikel, u t-tul u n-natura tal-vjaġġ, għandhom ikunu adattati fir-rigward tal-kwantità, il-valur nutrittiv, il-kwalità u l-varjetà;
- (b) l-organizzazzjoni u t-tagħmir tad-dipartiment tal-forniment ta' ikel u xorb għandhom ikunu tali li jippermettu l-provvista, lill-baħħara, ta' ikliet adegwati, varjati u nutrittivi preparati u servuti f'kundizzjonijiet iġjenici; u
- (c) il-persunal tal-forniment ta' ikel u xorb għandu jkun imħarreg u mgħallem adegwatament għall-pożizzjoni tiegħu.

3. Is-sidien tal-bastimenti għandhom jiżguraw li l-baħħara ingaġġati bhala koki fuq il-bastiment ikunu mharrġa, kwalifikati u misjuba kompetenti għall-pożizzjoni tagħhom konformement ma'r-rekwiżiti stabbiliti fil-liġijiet u regolamenti tal-Istat Membru ikkonċernat.

▼B

4. Ir-reqwiziti taht paragrafu 3 ta' dan l-Istandard għandhom jinkludu t-tlestija ta' kors ta' tahrig approvat jew rikonoxxut mill-awtorità kompetenti, li jkopri tisjir Prattiku, iġjene alimentari u personali, hażna tal-ikel, kontroll tal-istokk, u protezzjoni ambjentali u saħħa u sigurtà relatata mal-fornikent ta' ikel u xorb.

5. Fuq bastimenti li joperaw b'ekwipaġġ ta' inqas minn għaxra min-nies li, minhabba d-daqs tal-ekwipaġġ jew it-tip ta' kummerċ, jistgħu ma jkunux meħtieġa, mill-awtorità kompetenti, li jkollhom kok kwalifikat, kull min jipproċessal-ikel fil-kċina abbord għandu jkun imharreġ jew mghallem f'oqsma li jinkludu l-iġjene alimentari u personali kif ukoll il-ġestjoni u l-hażna tal-ikel abbord il-bastiment.

6. F'ċirkostanzi ta' neċessità eċċezzjonali, l-awtorità kompetenti tista' tohrog dispensa li tippermetti kok mhux għal kollox kwalifikat biex iservi f'bastiment speċifiku għal perjodu speċifiku limitat, sakemm jaslu fil-port l-aktar konvenjenti li jmiss jew għal perjodu li ma jaqbizx xahar, dment li l-persuna li għaliha nharġet id-dispensa tkun imharreġa jew mghallma f'oqsma li jinkludu l-iġjene alimentari u personali kif ukoll il-ġestjoni u l-hażna tal-ikel abbord il-bastiment.

7. L-awtorità kompetenti għandha titlob li jsiru spezzjonijiet dokumentati frekwenti abbord il-bastimenti, mill-kaptan jew taht l-awtorità tiegħu, għal dak li jirrigwarda:

- (a) il-provvisti tal-ikel u l-ilma għax-xorb;
 - (b) l-ispazji u t-tagħmir kollu użat għall-hażna u l-ġestjoni tal-ikel u l-ilma għax-xorb; u
 - (c) il-kċina u tagħmir ieħor għall-preparazzjoni u s-servizz ta' ikliet.
8. L-ebda baħħar taht l-età ta' 18-il sena ma għandu jkun impjegat jew ingaġġat jew jaħdem bħala kok fuq bastiment.

TITOLU 4.

PROTEZZJONI TAS-SAHHA, KURA MEDIKA U BENESSRI*Regolament 4.1 – Kura medika abbord bastiment u fuq l-art*

1. Kull Stat Membru għandu jiżgura li l-baħħara kollha fuq bastimenti li jtajru l-bandiera tiegħu huma koperti b'miżuri adegwati għall-protezzjoni tas-saħħa tagħhom u li għandhom aċċess għal kura medika adegwata u minnufih waqt li jaħdmu abbord.

2. Kull Stat Membru għandu jiżgura li baħħara abbord bastimenti fit-territorju tiegħu li jeħtieġu kura medika immedjata jinghataw aċċess għall-faċilitajiet mediċi tal-Istat Membru fuq l-art.

3. Ir-reqwiziti għall-protezzjoni tas-saħħa u l-kura medika abbord jinkludu standards għal miżuri mmirati biex jipprovdu lill-baħħara protezzjoni tas-saħħa u kura medika komparabbli kemm jista' jkun għal dik li hija ġeneralment disponibbli għall-haddiema fuq l-art.

Standard A4.1 – Kura medika abbord bastiment u fuq l-art

1. Kull Stat Membru għandu jiżgura li jiġu adottati miżuri li jipprovdu għall-protezzjoni tas-saħħa u l-kura medika, inkluża l-kura dentali essenzjali, għal baħħara li jaħdmu abbord bastiment li jtajjar il-bandiera tiegħu, u li:

▼ B

- (a) jiżguraw l-applikazzjoni, għall-baħħara, ta' kwalunkwe dispożizzjoni ġenerali dwar il-protezzjoni tas-saħħa fuq ix-xogħol u l-kura medika rilevanti għad-doveri tagħhom, kif ukoll dispożizzjonijiet speċjali speċifiċi għax-xogħol abbord bastiment;
- (b) jiżguraw li l-baħħara jingħataw protezzjoni tas-saħħa u kura medika komparabbli kemm jista' jkun għal dik li hija ġeneralment disponibbli għall-ħaddiema fuq l-art, inkluż aċċess pront għall-mediċini neċessarji, tagħmir u faċilitajiet mediċi għad-dijanjożi u t-ttrattament u għall-informazzjoni u l-opinjoni esperta medika;
- (c) li jagħtu lill-baħħara d-dritt li jagħmlu viżta lil tabib jew dentist kwalifikat mingħajr dewmien fil-port fejn jieqfu, fejn dan huwa prattikabbli;
- (d) mhumiex limitati għat-ttrattament ta' baħħara morda jew feruti iżda li jinkludu wkoll mizuri ta' natura preventiva bħall-promozzjoni tas-saħħa u programmi ta' edukazzjoni dwar is-saħħa.

2. L-awtorità kompetenti għandha tadotta formola standard ta' rapport mediku għall-użu mill-kaptani tal-bastiment u l-personal mediku rilevanti kemm fuq l-art kif ukoll abbord. Il-formola, meta kkompletata, u l-kontenuti tagħha għandhom jibqgħu kunfidenzjali u jistgħu jintużaw biss biex jiffaċilitaw it-ttrattament tal-baħħara.

3. Kull Stat Membru għandu jadotta l-liġijiet u r-regolamenti li jistabbilixxu r-rekwiżiti għal faċilitajiet u tagħmir ta' sptar u ta' kura medika abbord u taħriġ fuq bastimenti li jtajru l-bandiera tiegħu.

4. Il-liġijiet u regolamenti nazzjonali għandhom bhala minimu jipprovdu għar-rekwiżiti li ġejjin:

- (a) il-bastimenti kollha għandhom iġorru armarju tal-mediċina, tagħmir mediku u gwida medika, li l-ispeċifikazzjonijiet tagħhom għandhom jiġu preskritti u jkunu suġġetti għal spezzjoni regolari mill-awtorità kompetenti; ir-rekwiżiti nazzjonali għandhom iqisu t-tip ta' bastiment, in-numru ta' persuni abbord u n-natura, id-destinazzjoni u t-tul tal-vjaġġi u l-istandards mediċi rilevanti rakkomandati fil-livell nazzjonali u internazzjonali;
- (b) il-bastimenti li jgħorru 100 persuna jew iktar u li huma ġeneralment ingaġġati fuq vjaġġi internazzjonali li jdumu iktar minn 72 siegħa għandhom ikollhom tabib kwalifikat li jkun responsabbli biex jipprovdi l-kura medika; il-liġijiet jew regolamenti nazzjonali għandhom jispeċifikaw ukoll liema bastimenti oħrajn għandhom ikunu mitluba jkollhom tabib, b'kont meħud, inter alia, ta' fatturi bħat-tul, in-natura u l-kondizzjonijiet tal-vjaġġ u n-numru ta' baħħara abbord;
- (c) il-bastimenti li ma jkollhomx tabib għandhom ikunu mitluba jkollhom mill-inqas baħħar wiehed abbord li jieħu ħsieb il-kura medika u li jagħti l-mediċini bhala parti mid-doveri regolari tiegħu jew mill-inqas baħħar wiehed abbord kompetenti biex jipprovdi l-ewwel għajnuna medika; il-persuni inkarigati mill-kura medika abbord li mhumiex tobbja għandhom ikunu lestew b'mod sodisfaċenti taħriġ fil-kura medika li jilhaq ir-rekwiżiti tal-Konvenzjoni Internazzjonali dwar Standards ta' Taħriġ, Ċertifikazzjoni u Għassa tal-Baħħara, 1978, kif emendat ("STCW"); il-baħħara magħzula biex jipprovdu l-ewwel għajnuna medika għandhom ikunu lestew b'mod sodisfaċenti taħriġ fl-ewwel għajnuna medika li jilhaq ir-rekwiżiti tal-STCW; il-liġijiet jew regolamenti nazzjonali għandhom jispeċifikaw il-livell ta' taħriġ approvat meħtieġ billi jittieħdu f'kont, inter alia, fatturi bħat-tul, in-natura u l-kondizzjonijiet tal-vjaġġ u n-numru ta' baħħara abbord; u
- (d) l-awtorità kompetenti għandha tiżgura, b'sistema miftiehma minn qabel, li jkunu disponibbli 24 siegħa kuljum, pariri mediċi bil-komunikazzjoni bir-radju jew bis-satellita għall-bastimenti fuq il-baħar, inkluż pariri speċjalizzati;

▼ B

il-pariri mediċi, inkluż it-trasmissjoni ta' messaġġi mediċi bil-komunikazzjoni bir-radju jew bis-satellita bejn bastiment u dawk fuq l-art li jagħtu l-pariri, għandhom jingħataw bla hlas lill-bastimenti kollha irrispettivament mill-bandiera li jtajru.

Regolament 4.2 – Responsabbiltà tas-sid tal-bastiment

1. Kull Stat Membru għandu jiżgura li jkunu fis-sehħ miżuri fuq il-bastimenti li jtajru l-bandiera tiegħu li jipprovdu lill-baħħara impjegati fuq il-bastimenti d-dritt għall-assistenza u l-appoġġ materjali mis-sid tal-bastiment għal dak li jirrigwarda l-konsegwenzi finanzjarji ta' mard, ferimenti jew mewt li jseħhu waqt li jkunu qegħdin jaħdmu taħt ftehim dwar l-impjieg tal-baħħara jew li jirrizultaw mill-impjieg tagħhom taħt tali ftehim.

2. Dan ir-Regolament ma jaffettwax kwalunkwe rimedju legali iehor li baħħar jista' jfittex.

*Standard ► **MI** A4.2.1 ◀ – Responsabbiltà tas-sid tal-bastiment*

1. Kull Stat Membru għandu jadotta l-liġijiet u r-regolamenti li jehtiegu li s-sidien ta' bastimenti li jtajru l-bandiera tiegħu jkunu responsabbli għall-protezzjoni tas-saħħa u l-kura medika tal-baħħara kollha li jaħdmu abbord il-bastiment konformement mal-istandards minimi li ġejjin:

- (a) is-sidien tal-bastimenti għandhom ikunu responsabbli għall-ispejjeż tal-baħħara li jaħdmu fuq il-bastimenti tagħhom għal dak li jirrigwarda l-mard u l-ferimenti tal-baħħara li jseħhu bejn id-data ta' meta jibdeu jaħdmu u d-data meta jitqiesu ripatrijati debitament, jew li jirrizultaw mill-impjieg tagħhom bejn dawn id-dati;
- (b) is-sidien tal-bastimenti għandhom jipprovdu s-sigurtà finanzjarja biex jiżguraw kumpens fil-każ ta' mewt jew diżabbiltà fit-tul tal-baħħara minhabba ferimenti, mard jew periklu fuq ix-xogħol, kif imnizzel fil-liġi nazzjonali, il-ftehim dwar l-impjieg tal-baħħara jew il-ftehim kollettiv;
- (c) is-sidien tal-bastimenti għandhom ikunu responsabbli għall-ispejjeż tal-kura medika, inkluż it-trattament mediku u l-provvista ta' mediċini neċessarji u l-apparat terapewtiku, kif ukoll l-ikel u l-alloġġ meta jkunu 'l bogħod mid-dar sakemm il-baħħar marid jew ferut ikun irkupra, jew sakemm il-mard jew l-inkapaċità jkunu dikjarati ta' natura permanenti; u
- (d) is-sidien tal-bastimenti għandhom ikunu responsabbli għall-hlas tal-ispejjeż tad-dfin f'każ ta' mewt li jseħh abbord jew fuq l-art matul il-perjodu tal-ingaġġ.

2. Il-liġijiet jew regolamenti nazzjonali jistgħu jillimitaw ir-responsabbiltà tas-sid tal-bastiment li jhallas l-ispejjeż tal-kura medika u tal-ikel u l-alloġġ għal perjodu li ma għandux ikun inqas minn 16-il ġimgħa mid-data tal-feriment jew tal-bidu tal-mard.

3. Fil-każ fejn il-mard jew il-feriment jirrizulta f'inkapaċità li wiehed jaħdem, is-sid tal-bastiment għandu jkun responsabbli:

- (a) li jhallas pagi shah sakemm il-baħħara morda jew feruti jibqgħu abbord jew sa meta il-baħħara jkunu ripatrijati konformement ma' dan il-ftehim; u
- (b) li jhallas pagi shah jew parti minnhom kif preskritt mill-liġijiet jew ir-regolamenti nazzjonali jew kif previst fil-ftehim kollettiv miż-żmien meta l-baħħara jkunu ġew ripatrijati jew imnizzla l-art sakemm jirkupraw jew, jekk qabel, sakemm ikunu intitolati għal benefiċċji fi flus taħt il-liġi tal-Istat Membru kkonċernat.

▼B

4. Il-liġijiet jew ir-regolamenti nazzjonali jistgħu jillimitaw ir-responsabbiltà tas-sid tal-bastiment li jhallas il-pagi shah jew parti minnhom fir-rigward ta' bahhar li ma ghadux abbord għal perjodu li ma ghandux ikun inqas minn 16-il ġimgħa mid-data tal-feriment jew tal-bidu tal-mard.

5. Il-liġijiet jew ir-regolamenti nazzjonali jistgħu jeskludu lis-sid tal-bastiment mir-responsabbiltà fir-rigward ta':

- (a) feriment li ma sehħx waqt is-servizz fuq il-bastiment;
- (b) feriment jew mard minhabba kondotta hazina intenzjonata tal-bahhar marid, ferut jew mejjet; u
- (c) mard jew infermità mohbija intenzjonalment meta wiehed jidhol fl-ingaġġ.

6. Il-liġijiet jew regolamenti nazzjonali jistgħu jeżentaw lis-sid tal-bastiment mir-responsabbiltà li jhallas l-ispejjeż tal-kura medika u l-ispejjeż għall-ikel, l-alloġġ u d-dfin, safejn tali responsabbiltà tittiehed mill-awtoritajiet pubbliċi.

7. Is-sidien tal-bastimenti jew ir-rappreżentanti tagħhom għandhom jieħdu miżuri biex jissalvagwardjaw il-proprjetà li tithalla abbord mill-bahhara morda, feruti jew mejta u biex jagħtuha lura lilhom jew lil minn jiġi minnhom mill-qrib.

▼M1

8. Il-liġijiet u r-regolamenti nazzjonali għandhom jipprevedu li s-sistema tas-sigurtà finanzjarja biex jiġi żgurat kumpens kif previst fil-paragrafu 1(b) ta' dan l-Istandard għat-talbiet kuntrattwali, kif iddefinit fl-istandard A4.2.2, tissodisfa r-rekwiziti minimi li ġejjin:

- (a) il-kumpens kuntrattwali, jekk stabbilit fil-ftehim tal-impjieg tal-bahhar u minghajr preġudizzju għas-subparagrafu (c) ta' dan il-paragrafu, għandu jithallas b'mod shih u minghajr dewmien;
- (b) ma għandu jkun hemm l-ebda pressjoni li jiġi aċċettat hlas anqas mill-ammont kuntrattwali;
- (c) jekk in-natura tad-dizabbiltà fit-tul ta' bahhar tagħmilha diffiċli li jiġi evalwat il-kumpens shih li għalih il-bahhar jista' jkun intitolat, għandu jsir hlas jew hlasijiet interim lill-bahhar sabiex tiġi evitata tbatija bla bżonn;
- (d) skont il-paragrafu 2 tar-Regolament 4.2, il-bahhar għandu jirċievi hlas minghajr preġudizzju għal drittijiet legali oħra, iżda dan il-hlas jista' jiġi kkompensat minn sid il-bastiment kontra kull dannu li jirriżulta minn kull talba oħra magħmula mill-bahhar kontra sid il-bastiment u li toriġina mill-istess incident; u
- (e) it-talba għal kumpens kuntrattwali tista' titressaq direttament mill-bahhar ikkonċernat, jew il-qraba tiegħu, jew rappreżentant tal-bahhar jew benefiċjarju mahtur.

9. Il-liġijiet u r-regolamenti nazzjonali għandhom jiżguraw li l-bahhara jirċievu notifika minn qabel jekk is-sigurtà finanzjarja ta' sid il-bastiment tkun ser tiġi kkancellata jew mitmuma.

10. Il-liġijiet u r-regolamenti nazzjonali għandhom jiżguraw li l-awtorità kompetenti tal-Istat tal-bandiera tiġi infurmata mill-fornitur tas-sigurtà finanzjarja jekk is-sigurtà finanzjarja ta' sid il-bastiment tiġi kkancellata jew tintemm.

11. Kull Stat Membru għandu jitlob li l-bastimenti li tajru l-bandiera tiegħu iżommu abbord certifikat jew evidenza dokumentata oħra tas-sigurtà finanzjarja mahruġa mill-fornitur tas-sigurtà finanzjarja. Għandha titqiegħed kopja f'post prominenti abbord il-bastiment fejn tkun disponibbli għall-bahhara. Jekk ikun hemm aktar minn fornitur tas-sigurtà finanzjarja wiehed li qed jipprovdni koperatura, id-dokument ipprovdut minn kull fornitur għandu jinżamm abbord il-bastiment.

▼ M1

12. Is-sigurtà finanzjarja ma għandhiex tiegħa qabel tmiem il-perijodu tal-validità tas-sigurtà finanzjarja sakemm il-fornitur tas-sigurtà finanzjarja ma jkunx informa mill-inqas 30 gurnata minn qabel lill-awtorità kompetenti tal-Istat tal-bandiera.

13. Is-sigurtà finanzjarja għandha tipprevedi l-hlas tat-talbiet kuntrattwali kollha koperti minnha li jirriżultaw matul il-perijodu li matulu jkun validu d-dokument.

14. Iċ-ċertifikat jew evidenza dokumentata oħra tas-sigurtà finanzjarja għandhom ikunu bl-Ingliż jew akkumpanjati minn traduzzjoni bl-Ingliż u jkun fihom l-informazzjoni li ġejja:

- (a) isem il-bastiment;
- (b) il-port tar-reġistrazzjoni tal-bastiment;
- (c) is-sinjal tas-sejha tal-bastiment;
- (d) in-numru IMO tal-bastiment;
- (e) l-isem u l-indirizz tal-fornitur jew fornituri tas-sigurtà finanzjarja;
- (f) id-dettalji ta' kuntatt tal-persuni jew l-entità responsabbli għall-ġestjoni tat-talbiet kuntrattwali tal-baħħara;
- (g) l-isem ta' sid il-bastiment;
- (h) il-perijodu tal-validità tas-sigurtà finanzjarja; u
- (i) l-attestazzjoni mill-fornitur tas-sigurtà finanzjarja li s-sigurtà finanzjarja tisso-disfa r-rekwiziti tal-Istandard A4.2.1.

Standard A4.2.2 – Trattament ta' talbiet kuntrattwali

1. Għall-finijiet tal-paragrafu 8 tal-Istandard A4.2.1, u l-Istandard attwali, it-terminu “talba kuntrattwali” jfisser kwalunkwe talba li għandha x'taqsam ma' mewt jew diżabbiltà fit-tul tal-baħħara minhabba korriment, mard jew periklu fuq il-post tax-xogħol, kif stabbilit fil-liġi nazzjonali, fil-ftehim tal-impjeg tal-baħħara jew fi ftehim kollettiv.

2. Is-sistema tas-sigurtà finanzjarja, kif previst fil-paragrafu 1(b) tal-Istandard A4.2.1, tista' tkun fil-forma ta' skema tas-sigurtà soċjali jew assigurazzjoni jew fond jew arrangamenti simili oħra. Il-forma tiegħu għandha tiġi ddeterminata mill-Istat Membru wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati.

3. Il-liġijiet u r-regolamenti nazzjonali għandhom jiżguraw li jiġu stabbiliti arrangamenti effettivi sabiex jiġu riċevuti, trattati u saldati imparzjalment it-talbiet kuntrattwali relatati mal-kumpens imsemmija fil-paragrafu 8 tal-istandard A4.2.1, permezz ta' proċeduri rapidi u ġusti.

▼ B

Regolament 4.3 – Protezzjoni tas-saħħa u s-sigurtà u prevenzjoni tal-incidenti

1. Kull Stat Membru għandu jiżgura li baħħara fuq bastimenti li jtajru l-bandiera tiegħu jkollhom protezzjoni tas-saħħa fuq il-post tax-xogħol u li jgħixu, jaħdmu u jitharrġu abbord il-bastiment f'ambjent sikur u iġjeniku.

2. Kull Stat Membru għandu jiżviluppa u jippromulga linji gwida nazzjonali għall-ġestjoni ta' sigurtà u saħħa fuq il-post tax-xogħol abbord bastimenti li jtajru l-bandiera tiegħu, wara konsultazzjoni mal-organizzazzjonijiet li jirrapreżentaw lis-sidien tal-bastimenti u lill-baħħara u billi jjeħu f'kont il-kodiċijiet, il-linji gwida u l-istandards applikabbli rakkomandati mill-organizzazzjonijiet internazzjonali, l-amministrazzjonijiet nazzjonali u l-organizzazzjonijiet tal-industrija marittima.

▼B

3. Kull Stat Membru għandu jadotta l-ligijiet u r-regolamenti u miżuri oħra li jindirizzaw il-kwistjonijiet speċifikati f'dan il-Ftehim billi jiehu f'kont l-istrumenti internazzjonali rilevanti, u jistabbilixxi standards għas-sigurtà u protezzjoni tas-saħha fuq il-post tax-xogħol u għall-prevenzjoni tal-inċidenti fuq il-bastimenti li jtajru l-bandiera tiegħu.

Standard A4.3 – Protezzjoni tas-saħha u s-sigurtà u prevenzjoni tal-inċidenti

1. Il-ligijiet u r-regolamenti u miżuri oħra li għandhom jiġu adottati konformement ma'r-Regolament 4.3, il-paragrafu 3, għandhom jinkludu s-suġġetti li ġejjin:

- (a) l-adozzjoni u l-implimentazzjoni effettiva u l-promozzjoni ta' linji politiċi ta' sigurtà u saħha fuq il-post tax-xogħol u programmi fuq bastimenti li jtajru l-bandiera tal-Istat Membru, inkluż evalwazzjoni tar-riskju kif ukoll taħriġ u taħlim tal-baħhara;
- (b) programmi abbord għall-prevenzjoni ta' inċidenti, ferimenti u mard fuq il-post tax-xogħol u għat-titjib kontinwu tal-protezzjoni tas-sigurtà u tas-saħha fuq il-post tax-xogħol, li jinvolvu rappreżentanti tal-baħhara u l-persuni l-oħra kollha kkonċernati fl-implimentazzjoni tagħhom, b'kont mehud ta' miżuri preventivi, inkluż il-kontroll tal-inginerija u l-proġettazzjoni, is-sostituzzjoni ta' proċessi u proċeduri għal kompiti kollettivi u individwali, u l-użu ta' tagħmir protettiv personali; u
- (c) rekwiżiti għall-ispezzjoni, ir-rapurtar u l-korrezzjoni ta' kondizzjonijiet mhux sikuri u għall-investigazzjoni u r-rapurtar abbord ta' inċidenti fuq il-post tax-xogħol.

2. Id-dsipozzjonijiet imsemmijin fil-paragrafu 1 ta' dan l-Istandard għandhom:

- (a) jieħdu kont tal-istrumenti internazzjonali rilevanti li jirrigwardaw is-sigurtà fuq il-post tax-xogħol u l-protezzjoni ġenerali tas-saħha u r-riskji speċifiċi, u jindirizzaw is-suġġetti kollha rilevanti għall-prevenzjoni tal-inċidenti, il-ferimenti u l-mard fuq il-post tax-xogħol li jistgħu jkunu applikabbli għax-xogħol tal-baħhara u b'mod partikolari dawk li huma speċifiċi għall-impjieg marittimu;
- (b) jispeċifikaw l-obbligi tal-kaptan jew persuna magħzula mill-kaptan, jew it-tnejn, li jieħdu responsabbiltà speċifika għall-implimentazzjoni ta' u l-konformità mal-politika u l-programma tal-bastiment rigward is-sigurtà u s-saħha fuq il-post tax-xogħol; u
- (c) jispeċifikaw l-awtorità tal-baħhara tal-bastiment maħtura jew eletti bħala rappreżentanti tas-sigurtà biex jippartecipaw f'laqgħat tal-kumitat ta' sigurtà tal-bastiment; tali kumitat għandu jkun stabbilit abbord bastiment li fuqu hemm hames baħhara jew aktar.

3. Il-ligijiet u r-regolamenti u miżuri oħra msemmija fir-Regolament 4.3, il-paragrafu 3, għandhom jiġu analizzati regolarment b'konsultazzjoni mar-rappreżentanti tal-organizzazzjonijiet tas-sidien tal-bastimenti u l-baħhara u, jekk meħtieġ, riveduti biex jittieħdu f'kont it-tibdiliet fit-teknoloġija u fir-riċerka b'mod li jkun faċilitat titjib kontinwu fil-politika u l-programmi tas-sigurtà u s-saħha fuq il-post tax-xogħol u jkun provdut ambjent sikur fuq il-post tax-xogħol għall-baħhara fuq il-bastimenti li jtajru l-bandiera tal-Istat Membru.

4. Il-konformità mar-rekwiżiti ta' strumenti internazzjonali applikabbli dwar il-livelli aċċettabbli ta' espożizzjoni għal perikli fuq il-post tax-xogħol abbord bastimenti u dwar l-iżvilupp u l-implimentazzjoni ta' politika u programmi tas-sigurtà u s-saħha fuq il-post tax-xogħol għandha tkun ikkunsidrata bħala li tilhaq ir-rekwiżiti ta' dan il-Ftehim.

▼B

5. L-awtorità kompetenti għandha tiżgura li:
- (a) l-inċidenti, il-ferimenti u l-mard fuq il-post tax-xogħol ikunu rappurtati adegwament;
 - (b) l-istatistika dettaljata ta' tali inċidenti u mard tkun miżmuma, analizzata u pubblikata u, kif jehtieġ il-każ, ikunu segwiti minn riċerka dwar tendenzi generali u l-perikli identifikati; u
 - (c) l-inċidenti fuq il-post tax-xogħol ikunu investigati.
6. Ir-rappurtar u l-investigazzjoni dwar suġġetti ta' sigurtà u sahha fuq il-post tax-xogħol għandhom ikunu b'mod li jiżguraw il-protezzjoni tad-data personali tal-baħħara.
7. L-awtorità kompetenti għandha tikkoopera mal-organizzazzjonijiet tas-sidien tal-bastimenti u l-baħħara biex tiehu miżuri biex iġġib għall-attenzjoni tal-baħħara kollha informazzjoni li tikkonċerna perikli partikolari abbord bastimenti, pereżempju, permezz ta' avvizi uffiċjali li fihom struzzjonijiet rilevanti.
8. L-awtorità kompetenti għandha tehtieġ li s-sidien tal-bastimenti li jwettqu evalwazzjoni tar-riskju relatat mal-ġestjoni tas-sigurtà u s-sahha fuq il-post tax-xogħol jirreferu għal informazzjoni statistika adegwata mill-bastimenti tagħhom u minn stastika generali providuta mill-awtorità kompetenti.

Regolament 4.4 – Aċċess għal faċilitajiet ta' benessri bbażati fuq l-art

Kull Stat Membru għandu jiżgura li l-faċilitajiet ta' benessri bbażati fuq l-art, fejn jeżistu, ikunu faċilment aċċessibbli. L-Istat Membru għandu jippromwovi wkoll l-iżvilupp ta' faċilitajiet ta' benessri f'portijiet magħzula biex jipprovidi lill-baħħara abbord il-bastimenti li jkunu fil-portijiet tiegħu aċċess għal faċilitajiet u servizzi ta' benessri adegwati.

Standard A4.4 – Aċċess għal faċilitajiet ta' benessri bbażati fuq l-art

1. Kull Stat Membru għandu jitlob, fejn il-faċilitajiet ta' benessri jeżistu fuq it-territorju tiegħu, li jkunu dipsonibbli għall-użu tal-baħħara kollha, irrispettivament min-nazzjonalità, ir-razza, il-kulur, is-sess, ir-religjion, l-opinjoni politika jew l-orijini soċjali, u irrispettivament mill-Istat tal-bandiera tal-bastiment li fuqu huma impjegati, ingaġġati jew jahdmu.

2. Kull Stat Membru għandu jippromwovi l-iżvilupp ta' faċilitajiet ta' benessri f'portijiet adattati tal-pajjiż u jiddeċiedi, wara konsultazzjoni mal-organizzazzjonijiet tas-sidien tal-bastimenti u l-baħħara kkonċernati, liema portijiet għandhom jitqiesu xierqa.

3. Kull Stat Membru għandu jinkoraġġixxi l-istabiliment ta' bordijiet tal-benessri li għandhom jagħmlu analiżi regolari ta' faċilitajiet u servizzi ta' benessri biex jiżguraw li huma adegwati fid-dawl ta' tibdiliet fil-bżonnijiet tal-baħħara li jirriżultaw minn żviluppi tekniċi, operattivi u żviluppi oħrajn fl-industrija marittima.

TITOLU 5.

KONFORMITÀ U INFURZAR*Regolament 5.1.5 – Proċeduri ta' ilmenti abbord*

1. Kull Stat Membru għandu jitlob li l-bastimenti li jtajru l-bandiera tiegħu jkollhom proċeduri abbord għall-ġestjoni ġusta, effettiva u fil-pront ta' ilmenti tal-baħħara li jallegaw ksur tar-rekwiziti tal-Konvenzjoni (inklużi d-drittijiet tal-baħħara).

2. Kull Stat Membru għandu jipprojbixxi u jippenalizza kwalunkwe tip ta' vittimizzazzjoni ta' baħħar talli ressaq ilment.

▼B

3. Id-dispożizzjonijiet f'dan ir-Regolament huma minghajr preġudizzju għad-dritt ta' baħħar li jitlob kumpens permezz ta' kwalunkwe mezz legali li l-baħħar iqis adegwat.

Standard A5.1.5 – Proċeduri ta' ilmenti abbord

1. Minghajr preġudizzju għal kwalunkwe ambitu wiesa' li jista' jinghata lil-liġijiet jew regolamenti nazzjonali jew ftehim kollettiv, il-proċeduri abbord jistgħu jintużaw mill-baħħara biex iressqu ilmenti relatati ma' kwalunkwe kwistjoni li allegatament tikser ir-rekwiziti tal-Konvenzjoni (inkluzi d-drittijiet tal-baħħara).

2. Kull Stat Membru għandu jiżgura li, fil-liġijiet jew ir-regolamenti tiegħu, ikunu previsti proċeduri adegwati ta' ilmenti abbord biex jilhqg r-rekwiziti tar-Regolament 5.1.5. Tali proċeduri għandhom ifittxu li jsovvu ilmenti fl-iktar livell baxx possibbli. Izda, f'kull każ, il-baħħara għandhom ikollhom dritt li jilmentaw direttament mal-kaptan u, fejn iqisu li jkun neċessarju, mal-awtoritajiet esterni xierqa.

3. Il-proċeduri ta' ilmenti abbord għandhom jinkludu d-dritt tal-baħħar li jkun akkumpanjat jew rappreżentat matul il-proċeduri ta' ilment, kif ukoll salvagwardji kontra l-possibbiltà ta' vittimizzazzjoni tal-baħħara għaliex iressqu l-ilment. It-terminu "vittimizzazzjoni" jkopri kwalunkwe azzjoni negattiva li ssir minn kwalunkwe persuna f'konfront ta' baħħar għaliex ressaq ilment li ma jkunx magħmul b'mod manifestament vessatorju jew malizzjuż.

4. Flimkien ma' kopja tal-ftehim tagħhom dwar l-impjeg tal-baħħara, il-baħħara kollha għandhom jiġu pprovduti b'kopja tal-proċeduri ta' ilmenti abbord applikabbli għall-bastiment. Din għandha tinkludi informazzjoni ta' kuntatt għall-awtorità kompetenti fl-Istat tal-bandiera u, fejn mhux hekk, fil-pajjiż ta' residenza tal-baħħar, u l-isem ta' persuna jew persuni abbord il-bastiment li jistgħu, fuq bażi kunfidenzjali, jipprovdu lill-baħħara pariri imparzjali dwar l-ilment tagħhom jew inkella jgħinuom biex isegwu l-proċeduri ta' ilment disponibbli għalihom abbord il-bastiment.



DISPOŻIZZJONIJIET FINALI

Sussegwentement għal kwalunkwe emenda għal kwalunkwe dispożizzjoni tal-Konvenzjoni tal-2006 dwar ix-Xogħol Marittimu, u jekk mitlub minn wiehed mill-Partijiet għall-Ftehim, għandha ssir analiżi tal-applikazzjoni ta' dan il-Ftehim.

L-Imsieħba Soċjali qed jagħmlu dan il-Ftehim bil-kondizzjoni li ma jidholx fis-seħh qabel id-data meta l-Konvenzjoni tal-2006 tal-ILO dwar ix-Xogħol Marittimu tidhol fis-seħh, b'tali data tkun 12-il xahar wara d-data li fiha jkunu ġew registrati mal-Uffiċċju Internazzjonali tax-Xogħol ratifiki minn mill-imqas 30 Membru b'seħem totali ta' 33 % tat-tunnellaġġ gross globali tal-bastimenti.

L-Istati Membri u/jew l-Imsieħba Soċjali jistgħu jzommu jew jintroduċu dispożizzjonijiet iktar favorevoli għall-baħhara minn dawn imnizzla fil-Ftehim.

Dan il-Ftehim għandu jkun mingħajr preġudizzju għal kwalunkwe liġi Komunitarja eżistenti li tkun iktar restrittiva u/jew speċifika.

Dan il-Ftehim ma għandux jaffettwa kwalunkwe liġi, użanza jew ftehim li jipprevedi kondizzjonijiet iktar favorevoli għall-baħhara kkonċernati. Perezempju, it-termini ta' dan il-Ftehim huma mingħajr preġudizzju għad-Direttiva tal-Kunsill 1989/391 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol, għad-Direttiva tal-Kunsill 92/29 dwar rekwiżiti minimi ta' sigurtà u ta' saħħa għal trattament mediku mtejjeb abbord bastimenti u għad-Direttiva tal-Kunsill 1999/63 dwar il-Ftehim dwar l-organizzazzjoni ta' hin tax-xogħol tal-baħhara (li għandha tiġi emendata konformement mal-Anness A ma' dan il-Ftehim).

L-implimentazzjoni ta' dan il-Ftehim ma għandhiex tikkostitwixxix raġuni valida biex jitnaqqas il-livell generali ta' protezzjoni mogħti lill-baħhara fil-qasam tal-Ftehim.

FEDERAZZJONI EWROPEA TAL-HADDIEMA TAT-TRASPORT (ETF)

ASSOĊJAZZJONIJIET TAS-SIDIEN TA' BASTIMENTI TAL-KOMUNITÀ EWROPEA (ECSA)

PRESIDENT TAL-KUMITAT TA' DJALOGU SETTORJALI TAT-TRASPORT MARITTIMU

BRUSSELL, 19 TA' MEJJU 2008



ANNEX A

**EMENDI GHALL-FTEHIM DWAR L-ORGANIZZAZZJONI TAL-HIN
TAX-XOGHOL GHALL-BAHHARA KONKLUŻ FIT-30 TA'
SETTEMBRU 1998**

Fid-diskussjonijiet tagħhom li wasslu għall-konklużjoni tal-Ftehim tagħhom dwar il-Konvenzjoni tal-2006 dwar ix-Xogħol Marittimu, l-Imsieħba Soċjali analizzaw ukoll il-Ftehim dwar l-Organizzazzjoni tal-Hini tax-Xogħol tal-Baħħara konkluż fit-30 ta' Settembru 1998 biex jivverifikaw li kien konsistenti mad-dispożizzjonijiet korrispondenti tal-Konvenzjoni u jaqblu dwar emendi neċessarji.

B'riżultat ta' dan, l-Imsieħba Soċjali qablu mal-emendi li ġejjin għall-Ftehim dwar l-Organizzazzjoni tal-Hin tax-Xogħol tal-Baħħara:

1. Klawżola 1

Ghandu jiddaħħal il-paragrafu ġdid 3:

“3. F'każ ta' dubju dwar jekk kwalunkwe kategorija ta' persuni għandhiex tiġi meqjusa bħala baħħara għall-finijiet ta' dan il-Ftehim, il-kwistjoni għandha tiġi determinata mill-Awtorità kompetenti f'kull Stat Membru wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati b'din il-kwistjoni. F'dan il-kuntest ghandu jittiehed kont debitu tar-Riżoluzzjoni tal-94 Sessjoni (Marittima) tal-Konferenza Ġenerali tal-Organizzazzjoni Internazzjonali tax-Xogħol li tikkonċerna informazzjoni dwar gruppi ta' xogħol.”

2. Klawżola 2 (c)

Il-klawżola 2(c) għandha tiġi sostitwita bi:

“(c) it-terminu *baħħar* tfisser kwalunkwe persuna li hija impjegata jew ingaġġata jew taħdem f'kwalunkwe kapacià fuq bastiment li għalih japplika dan il-Ftehim;”

3. Klawżola 2(d)

Il-klawżola 2(d) għandha tiġi sostitwita bi:

“(d) it-terminu sid ta' bastiment tfisser is-sid tal-bastiment jew organizzazzjoni jew persuna oħra, bħall-manijer, l-aġent jew il-bareboat charterer, li jkun assumu r-responsabbiltà għat-thaddim tal-bastiment mis-sid u li, kif jassumi din ir-responsabbiltà, ikun qabel li jassumi d-dmirijiet u r-responsabbiltajiet imposti fuq is-sidien tal-bastiment konformement ma' dan il-Ftehim, indipendentement jekk kwalunkwe organizzazzjoni jew persuna oħra tissodisfax ċerti minn dawn id-dmirijiet jew responsabbiltajiet f'isem sid il-bastiment.”

4. Klawżola 6

Il-klawżola 6 għandha tiġi sostitwita bi:

“1. Ix-xogħol billejl ta' baħħara taht it-18-il sena għandu jkun ipprojbit. Għall-finijiet ta' din il-Klawżola, 'billejl' għandu jiġi definit taht il-liġi u l-prattika nazzjonali. Għandu jkopri perijodu ta' mill-inqas disa' sigħat li jibda mhux iktar tard minn nofsillejl u jispicċa mhux qabel il-hamsa ta' filgħodu.

2. Tista' ssir eċċezzjoni għall-konformità stretta mar-restrizzjoni dwar xogħol billejl mill-awtorità kompetenti meta:

(a) it-taħriġ effettiv tal-baħħara kkonċernati, taht il-programmi u l-iskedi stabbiliti, jiġi preġudikat; jew

(b) in-natura speċifika tal-obbligu jew programm ta' taħriġ rikonoxxut jirrikjedi li l-baħħara koperti mill-eċċezzjoni jagħmlu xogħol billejl u l-awtorità tiddetermina, wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, li x-xogħol ma jkunx ta' dannu għas-saħħa u l-benessri tagħhom.

▼B

3. L-impjeg, l-ingaġġ jew ix-xogħol tal-baħħara taht it-18-il sena għandu jkun projbit meta x-xogħol x'aktarx iqiegħed fil-periklu s-saħħa u s-sigurtà tagħhom. It-tipi ta' xogħol bħal dan għandhom jiġu deciżi bil-ligijiet jew ir-regolamenti nazzjonali jew mill-awtorità kompetenti, wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, konformement mal-istandards internazzjonali rilevanti.”

5. Klawżola 13

L-ewwel sentenza tal-Klawżola 13(1) għandha tiġi sostitwita bi:

- “1. Il-baħħara ma għandhomx jaħdmu fuq bastiment qabel ma jkunu ċertifikati bħala f'kondizzjoni medika tajba biex iwettqu dmirijiethom.
2. Huma permessi biss eċċezzjonijiet kif preskritti f'dan il-Ftehim.
3. L-awtorità kompetenti għandha tehtieg li, qabel ma jibdeu jaħdmu fuq bastiment, il-baħħara jkollhom ċertifikat mediku validu li jixhed li huma f'kondizzjoni medika tajba biex iwettqu d-dmirijiet li għandhom iwettqu meta jkunu qed ibahħru.
4. Sabiex ikun żgurat li ċ-ċertifikati mediċi jirriflettu ġenwinament l-istat ta' saħħa tal-baħħara, fid-dawl tad-dmirijiet li jridu jwettqu, l-awtorità kompetenti għandha, wara konsultazzjoni mal-organizzazzjonijiet tas-sidien tal-bastimenti u tal-baħħara kkonċernati, u wara konsiderazzjoni debita tal-linji gwida internazzjonali applikabbli, tippreskrivi l-għamla tal-eżami u ċ-ċertifikat mediċi.
5. Dan il-Ftehim huwa mingħajr preġudizzju għall-Konvenzjoni Internazzjonali dwar l-Istandards ta' Tahriġ, Ċertifikazzjoni u Għassa tal-Baħħara, tal-1978, kif emendata (“STCW”). Ċertifikat mediku mahruġ konformement ma'r-rekwiziti tal-STCW għandu jkun aċċettat mill-awtorità kompetenti, għall-finijiet tal-paragrafi 1 u 2 ta' din il-Klawżola. Ċertifikat mediku li jilhaq is-sustanza ta' dawn ir-rekwiziti, f'każ ta' baħħara mhux koperti bl-STCW, għandu jkun aċċettat ukoll.
6. Iċ-ċertifikat mediku għandu jinħareġ minn tabib debitament kwalifikat jew, f'każ ta' ċertifikat li jikkonċerna biss il-vista, minn persuna rikonoxxuta mill-awtorità kompetenti li hija kwalifikata biex tohroġ tali ċertifikat. It-tobba għandhom ikollhom indipendenza professjonali shiħa meta jeżerċitaw il-ġudizzju mediku tagħhom meta jwettqu proceduri ta' eżami mediku.
7. Il-baħħara li ġew rifjutati ċertifikat jew kellhom limitazzjoni imposta fuq l-abbilità tagħhom għax-xogħol, b'mod partikolari fir-rigward tal-hin, qasam tax-xogħol jew qasam tal-kummerċ, għandhom jingħataw l-oppurtunità biex ikollhom eżami ulterjuri minn tabib indipendenti ieħor jew minn arbitru mediku indipendenti.
8. Kull ċertifikat mediku għandu jiddikjara b'mod partikolari li:
 - (a) is-smiġh u l-vista tal-baħħar ikkonċernat, u l-vista tal-kuluri f'każ ta' baħħar li ser ikun impjegat f'xogħol fejn il-kapaċità għal dan ix-xogħol tista' tkun affettwata minn difett fil-vista tal-kuluri, huma kollha sodisfaċenti; u
 - (b) il-baħħar ikkonċernat mhux qed isofri minn xi kondizzjoni medika li x'aktarx tkun aggravata bix-xogħol fuq il-baħar jew li tista' tirrendi lill-baħħar mhux kapaċi għal dan ix-xogħol jew li tista' tipperikola s-saħħa ta' persuni oħra abbord.

▼B

9. Sakemm ma jkunx mehtieġ perijodu iqsar minhabba d-dmirijiet speċifiċi li għandhom jitwettqu mill-baħħar ikkonċernat jew rikjest taħt l-STCW:
- (a) ċertifikat mediku għandu jkun validu għal perijodu massimu ta' sentejn sakemm il-baħħar mhuwiex taħt it-18 -il sena, f'liema każ il-perijodu massimu tal-validità għandu jkun ta' sena;
 - (b) ċertifikazzjoni tal-vista tal-kuluri għandha tkun valida għal perijodu massimu ta' sitt snin.
10. F'każijiet urġenti l-awtorità kompetenti tista' tippermetti li baħħar jaħdem minghajr ċertifikat mediku validu sakemm jaslu fil-port li jmiss fejn il-baħħar jista' jikseb ċertifikat mediku minn tabib kwalifikat, dment li:
- (a) il-perijodu ta' tali permess ma jaqbiżx it-tliet xhur; u
 - (b) il-baħħar ikkonċernat għandu f'idejh ċertifikat mediku skadut ta' data reċenti.
11. Jekk il-perijodu ta' validità ta' ċertifikat jiskadi matul vjaġġ, iċ-ċertifikat għandu jibqa' japplika sakemm jasal fil-port li jmiss fejn il-baħħar jista' jikseb ċertifikat mediku minn tabib kwalifikat, dment li l-perijodu ma jaqbiżx it-tliet xhur.
12. Iċ-ċertifikati mediċi għall-baħħara li jaħdmu fuq bastimenti normalment ingaġġati fuq vjaġġi internazzjonali għandhom bħala minimu jkunu pprovduti bl-Ingliż.”
- Is-sentenzi sussegwenti tal-Klawżola 13(1) u l-paragrafu 13(2) għandhom isiru l-paragrafi 13 sa 15.
6. Klawżola 16:
- L-ewwel sentenza għandha tiġi sostitwita bi:
- “Kull baħħar għandu jkun intitolat għal vaganzi annwali bi hłas. L-intitolament għal vaganzi annwali bi hłas għandu jkun ikkalkulat abbażi ta' minimu ta' 2.5 ġranet kalendarji kull xahar ta' impjeg u abbażi ta' *pro rata* għal xhur mhux kompluti.”